

सीएम ने सांसद एवं अफसरों को दी नव वर्ष की बधाई

सांसद महुआ माजी, अपर मुख्य सचिव वंदना डाडेल समेत अन्य अधिकारी सीएम से मिले



खबर मन्त्र व्यूटे

रांची। मुख्यमंत्री हेमन्त सोरेन से गुरुवार को कांकि रोड स्थित आवासीय कार्यालय में राज्य सभा सांसद महुआ माजी, अपर मुख्य सचिव गृहए कारा एवं आपदा प्रबंधन विभाग वंदना दादेल, अपर मुख्य सचिव पेयजल एवं स्वच्छता विभाग मस्त राम मौणा, राज्य निर्वाचन आयुक्त अलका तिवारी, वित्त सचिव प्रशांत कुमार, सदस्य



खबर मन्त्र व्यूटे

राजस्व पर्षद राजीव रंजन, अभियान निदेशक राष्ट्रीय स्वास्थ्य मिशन छवि रंजन, प्रबंध निदेशक जियाडा वरुण रंजन, निदेशक नगरीय प्रशासक नैसी सहाय, विशेष सचिव राजीव रंजन, आईसी एसटीएफ अनुप बिस्तर, डीसी मंजूनाथ भर्जंत्री एवं एसएसपी राकेश रंजन ने मुलाकात की।



खबर मन्त्र व्यूटे

मुख्यमंत्री को सभी ने नववर्ष 2026 की हार्दिक बधाई एवं शुभकामनाएं दी। मुख्यमंत्री हेमन्त सोरेन ने भी सभी को नववर्ष की शुभकामनाएं देते हुये उनके मंगलमय जीवन की कामना की। इस अवसर पर मुख्यमंत्री ने समस्त झारखंड वासियों को नूतन वर्ष 2026 की हार्दिक बधाई एवं शुभकामनायें दी



खबर मन्त्र व्यूटे

तथा ईश्वर से राज्यवासियों की सुख, शांति, समृद्धि, प्रगति एवं खुशहाली की कामना की। उन्होंने कहा कि सभी की सहभागिता से ही झारखंड अग्रणी राज्यों की श्रेणी में शुमार होगा। राज्य के सर्वांगीण विकास में सभी का योगदान महत्वपूर्ण है। उन्होंने कहा कि जन सहभागिता एवं प्रभावी कार्य संस्कृति के साथ हमारी सरकार विकास योजनाओं को जन-जन तक पहुंचाने के लिये प्रतिबद्ध है।

नये साल की शुरूआत में महंगाई की मार, कमर्शियल गैस सिलेंडर महंगा

खबर मन्त्र व्यूटे

रांची। साल 2026 की शुरूआत के साथ ही महंगाई ने लोगों को झटका दिया है। एक जनवरी 2026 से सरकार ने एलपी सिलेंडर की कीमतों में बढ़ोतरी की है। हालांकि राहत की बात यह है कि यह बढ़ोतरी केवल 19 किलो वाले कमर्शियल गैस सिलेंडर में की गई है। घरेलू रसोई गैस सिलेंडर (14.2 किलो) के दामों में कोई बदलाव नहीं हुआ है। तेल कंपनियों ने बताया कि अन्य बड़े शहरों में भी कमर्शियल सिलेंडर की कीमतों में इसी तरह की बढ़ोतरी की गई है। वहीं घरेलू एलपीजी सिलेंडर के दाम 8 अप्रैल 2025

के बाद से स्थिर बने हुए हैं। तेल विपणन कंपनियों ने कमर्शियल एलपीजी सिलेंडर की कीमत में करीब 111 रुपये की बढ़ोतरी की है। इंडियन ऑयल कॉर्पोरेशन के अनुसार, दिल्ली में अब 19 किलो का कमर्शियल सिलेंडर 1,691।50 रुपये में मिलेगा। दिसंबर 2025 में इसकी कीमत 1,580।50 रुपये थी। इससे पहले नवंबर और दिसंबर में कमर्शियल सिलेंडर के दामों में मामूली कटौती की गई थी। कमर्शियल सिलेंडर का इस्तेमाल होटल, रेस्टोरेंट और ढाबों में होता है, ऐसे में दाम बढ़ने से खाने-पीने के कारोबार पर असर पड़ सकता है।

वैश्य मोर्चा ने की झंडा लगाओ अभियान की शुरूआत

● पीला झंडा वैश्य समाज की शान है : महेश्वर साहु

खबर मन्त्र संवाददाता

रांची। झारखंड प्रदेश वैश्य मोर्चा ने एक जनवरी से झंडा लगाओ अभियान की शुरूआत कर दी है। सुबह से ही वैश्य मोर्चा के केंद्रीय पदाधिकारियों, सदस्यों और जिलाध्यक्षों ने अपने-अपने घरों के ऊपर झंडा लगाया शुरू किया। केंद्रीय अध्यक्ष महेश्वर साहु (भुरकुंडा), कार्यकारी अध्यक्ष हीरानाथ साहु (कांके), केंद्रीय उपाध्यक्ष दिनेश्वर मंडल (चिदरी), प्रधान महासचिव बीरेंद्र कुमार (गोला), उप-प्रधान महासचिव अशोक गुप्ता (ओरमाझी), केंद्रीय सदस्य जे.पी. अग्रवाल (भुरकुंडा), हरिदास साव (पतरातु), मुकेशलाल सिंदूरिया



(भुरकुंडा), कुणाल प्रसाद (लोहरदगा), बोकारो जिलाध्यक्ष बोधन साव, उपाध्यक्ष सहदेव मंडल (बरई, गोमिया), युवा मोर्चा के सचिव आदित्य पोद्दार (सुकुरहुट्ट), छात्र मोर्चा के सचिव मनोज चौरसिया (गुमला), सुबोध कुमार (टंडवा) आदि ने अपने-अपने घरों के ऊपर वैश्य मोर्चा का झंडा लगा कर संगठन के प्रति अपनी प्रतिबद्धता को जाहिर

किया। इस अवसर पर वैश्य मोर्चा के केंद्रीय अध्यक्ष महेश्वर साहु ने कहा कि पीला झंडा वैश्य समाज की शान और पहचान है। इसी झंडे के नीचे वैश्य मोर्चा के पदाधिकारियों और सदस्यों को संगठित होकर समाज के मुद्दों पर संघर्ष और अभियान जारी रखना है, अपने हक-अधिकार और स्वाभिमान की रक्षा करना है।

मनरेगा बनाम जी राम जी को लेकर अब जनता जनार्दन के बीच जाएगी कांग्रेस

खबर मन्त्र व्यूटे

रांची। नव वर्ष 2026 के आगाज होते ही प्रदेश कांग्रेस अपने आलाकमान के निर्देश पर केंद्र सरकार द्वारा मनरेगा की जगह विकसित भारत जी राम जी योजना नाम किये जाने को लेकर जनता के बीच जाने की खास रणनीति बनाई है। झारखंड कांग्रेस अपनी इस रणनीति की शुरूआत 05 जनवरी को रांची के बापू वाटिका में राष्ट्रपिता महात्मा गांधी की प्रतिमा के पास संकल्प लेकर करेगी। मनरेगा और जी राम जी योजना को लेकर कांग्रेस के नेताओं के तीखे तेवर से यह साफ हो गया है कि नव वर्ष की शुरूआती दिनों में प्रदेश कांग्रेस की ओर से झारखंड की राजनीति के केंद्र में महात्मा गांधी

राष्ट्रीय रोजगार गारंटी योजना (मनरेगा) ही रहने वाला है। 05 जनवरी को लोकभवन के समक्ष कांग्रेस का प्रदर्शन कांग्रेस के प्रदेश अध्यक्ष केशव महतो कमलेश ने बताया है कि 05 जनवरी को झारखंड कांग्रेस के राज्यभर के नेता-कार्यकर्ता रांची के मोहाबादी स्थित बापू वाटिका में राष्ट्रपिता की प्रतिमा के सामने मनरेगा को बचाने का संकल्प लेकर 'लोकभवन' मार्च करेंगे। उसके बाद लोकभवन के समक्ष प्रदर्शन करेंगे और राज्यपाल को ज्ञापन सौंपेंगे।

केशव महतो कमलेश कहते हैं कि मनरेगा को बचाने की लड़ाई की शुरूआत इस दिन से होगी। इस दिन से मनरेगा में हुए बदलाव से होने वाले नुकसान को लेकर जनता



के बीच जाने के कार्यक्रम की शुरूआत होगी और सभी जिलों, प्रखंडों और पंचायतों में कांग्रेस के नेता-कार्यकर्ता जाएंगे। कांग्रेसी नेता मजदूरों के बीच जाकर बताएंगे कि कैसे मनरेगा की जगह नई योजना लाकर केंद्र की मोदी सरकार ने आपके 'रोजगार के अधिकार' को कमजोर किया है।

नाम बदलकर जनता को दिग्भ्रमित

कर रही है केंद्र सरकार झारखंड प्रदेश अध्यक्ष केशव महतो कमलेश ने बताया कि भाजपा की यह अदत रही है कि वह कांग्रेस के समय में जनता को दिए अधिकार को हटाने के लिए भावनात्मक मुद्दे उठाती हैं और फिर उसकी आड़ में अपने कॉर्पोरेट मित्रों के फायदे वाला कानून लाद देती हैं। उन्होंने कहा कि कांग्रेस जनता को यह बताएगी कि कैसे राज्यों पर अनावश्यक बोझ जी राम जी के द्वारा डाला गया है। उन्होंने बताया कि अब रोजगार आपका अधिकार नहीं, बल्कि केंद्र की सरकार और पंचायत के अधिकारियों पर निर्भर हो जाएगा। उन्होंने कहा कि मजदूर जब कुदाल चलाता है तो मेहनत करते-करते उसके हाथों की रेखाएं घिस जाती

आईपीएस अफसरों के बड़े स्तर पर प्रमोशन और तबादले

आईपीएस कौशल किशोर पलामू और अंजनी कुमार बने हजारीबाग डीआईजी

खबर मन्त्र संवाददाता

रांची। नये साल के मौके पर झारखंड सरकार ने आईपीएस अफसरों के बड़े स्तर पर प्रमोशन और तबादले किये हैं। जिसमें कई वरिष्ठ अधिकारियों को नई जिम्मेदारियां सौंपी गई हैं। तबादले को लेकर गृह, कारा एवं आपदा प्रबंधन विभाग की ओर से अधिसूचना जारी कर दी गई है।

मनोज कौशिक (आईपीएस, 2001) को पुलिस महानिरीक्षक, रांची से प्रमोट कर अपर पुलिस महानिदेशक बनाया गया है। उन्हें अपर पुलिस महानिदेशक, अपराध अनुसंधान विभाग, झारखंड, रांची पदस्थापित किया गया है। साथ ही वे आईजी, रांची का प्रभार भी संभालते रहेंगे।

अजय लंडा (आईपीएस, 2008) को डीआईजी, गृह रक्षा वाहिनी एवं अग्निशमन सेवा से प्रमोट कर पुलिस महानिरीक्षक बनाया गया है। उन्हें आईजी, अपराध अनुसंधान विभाग, रांची की जिम्मेदारी दी गई है।

कौशल किशोर (आईपीएस, 2012) को पलामू डीआईजी पलामू बनाया गया है। अंजनी



कुमार झा (आईपीएस, 2012), डीआईजी हजारीबाग बनाया गया है। मो. अर्शी (आईपीएस, 2012) डीआईजी गृह रक्षा वाहिनी एवं अग्निशमन सेवा, रांची बनाया गया है। आनंद प्रकाश (आईपीएस, 2012) को पुलिस उप-महानिरीक्षक को डीआईजी बोकारो के रूप में पदस्थापित किया गया है। नौशाद आलम अंसारी (आईपीएस, 2010), जो पदस्थापन की प्रतीक्षा में थे, उन्हें डीआईजी, विशेष शाखा, झारखंड, रांची बनाया गया है।

श्रीकांत सुरेश राव खोत्रे (आईपीएस, 2015) को राज्यपाल के परिसहाय (पुलिस) लोक भवन से हटाकर सिमडेगा जिले का पुलिस अधीक्षक बनाया गया है। कैलाश करमाली (आईपीएस, 2017) को एसपी



रेल, धनबाद से स्थानांतरित कर समादेश, गृह रक्षा वाहिनी, रांची पदस्थापित किया गया है।

आईपीएस निखिल राय (आईपीएस, 2023) और श्रुति (आईपीएस, 2023) को प्रशिक्षणोपरांत सहायक पुलिस अधीक्षक, भ्रष्टाचार निरोधक ब्यूरो, झारखंड, रांची के पद पर तैनात किया गया है। नवनियुक्त आईपीएस अविनाश कुमार को अपर पुलिस अधीक्षक, झा.स.पु.-02 टाटीसिलवे, रांची से हटाकर समादेश, झा.स.पु.-07, हजारीबाग बनाया गया है। आईपीएस दीपक कुमार को प्रभारी समादेश झा.स.पु.-05, देवघर से नियमित रूप से समादेश, झा.स.पु.-05, देवघर के पद पर पदस्थापित किया गया है। मजरूल होदा को पुलिस उपाधीक्षक, झा.स.पु.-08

लेस्लीगंज से हटाकर उप-निदेशक, झारखंड पुलिस अकादमी, हजारीबाग बनाया गया है। राजेश कुमार को अपर पुलिस अधीक्षक, झारखंड जमुआर (एसटीएफ), रांची से समादेश, झा.स.पु.-06, जमशेदपुर पदस्थापित किया गया है।

रोशन गुड़िया को अपर पुलिस अधीक्षक, झारखंड पुलिस अकादमी, हजारीबाग से पुलिस अधीक्षक, अपराध अनुसंधान विभाग, झारखंड, रांची की जिम्मेदारी दी गई है। श्रीराम शमद को अपर पुलिस अधीक्षक, उफ्फ रांची से पुलिस अधीक्षक, भ्रष्टाचार निरोधक ब्यूरो, रांची बनाया गया है।

वया है अधिसूचना में प्रोन्नत अधिकारियों की पदेन्नति 1 जनवरी 2026 से या प्रोन्नत पद पर योगदान की तिथि, जो बाद में हो, से प्रभावी मानी जायेगी। जिन अधिकारियों के स्थान पर दूसरे अधिकारियों की पोस्टिंग हो गई है और उनका नया पदस्थापन अधिसूचना में नहीं है, उन्हें पुलिस मुख्यालय, झारखंड, रांची में योगदान देने का निर्देश दिया गया है।

अब, रोजाना पांच लाख लीटर दूध खरीदेगा जेएमएफ

खबर मन्त्र व्यूटे

रांची। राज्य सहकारी दुग्ध उत्पादक संघ लिमिटेड (जेएमएफ) अब रोजाना पांच लाख लीटर दूध खरीदेगा। दुग्ध खरीद को लेकर जेएमएफ ने लक्ष्य तय कर लिया है। वर्तमान में राज्य के सभी 24 जिलों से प्रतिदिन 2.50 लाख लीटर दूध की खरीद की जा रही है। इससे राज्य में लगभग 70,000 ग्रामीण परिवारों को आजीविका का एक वैकल्पिक साधन भी उपलब्ध कराया गया है। बताते चलें कि 2016 में एनडीडीबी ने झारखंड मिल्क फेडरेशन के लिए रांची के होटवार में एक लाख लीटर क्षमता वाले अत्याधुनिक डेयरी संयंत्र

बनाने में सहयोग किया था। फिलहाल झारखंड में 6 अत्याधुनिक डेयरी संयंत्र हैं।

वया है उद्देश्य : इसका उद्देश्य राज्य के ग्रामीण क्षेत्रों में डेयरी को आजीविका के स्रोत के रूप में बढ़ावा देना है। साथ ही झारखंड को दूध और दूध उत्पादों में आत्मनिर्भरता की ओर अग्रसर करना है। वहीं इस दूध की गुणवत्ता में सुधार के लिए मेधा डेयरी के पशु आहार संयंत्र के लिए कैल्साइट पाउडर, नमक और विटामिन ई की खरीद की जाएगी। इसके लिए आयोडाइज नमक 40 हजार किलोग्राम, कैल्शियम पाउडर 60 मिट्टिक टन और विटामिन ई-175 किलोग्राम की खरीद की जाएगी।

से नव वर्ष पर मिले कई अधिकारी



आयुक्त अलका तिवारी, अपने प्रधान सचिव डॉ नितिन मदन कुलकर्णी, जेपीएससी मेंबर डॉ जमाल अहमद, रांची डीसी मंजूनाथ भर्जंत्री और एसएसपी राकेश रंजन को को भी नववर्ष की

शुभकामनाएं प्रेषित की। डीसी मंजूनाथ भर्जंत्री और एसएसपी राकेश रंजन ने राज्यपाल से मिलकर उन्हें नववर्ष 2026 की शुभकामनाएं दीं। राज्यपाल ने भी डीसी और एसएसपी को नववर्ष की

मिस्सा बलिदान व प्रभु भोज के साथ ईसाई समुदाय का नया साल शुरू

खबर मन्त्र संवाददाता

रांची। ईसाई समुदाय ने नया साल का स्वागत मिस्सा बलिदान और प्रभु भोज से शुरू किया। इस दौरान विश्वासियों ने जीईएल चर्च, सीएनआई और रोमन कैथोलिक चर्चों में अलग-अलग समय पर प्रभु यीशु ख्रीस्त का गुनगान किया। पुरुलिया रोड स्थित संत मारिया महागिरजाघर में तीन बार मिस्सा बलिदान हुआ। जो सुबह 6 बजे से शुरू होकर दोपहर तक चला। इस दौरान पुरोहित आनंद डेविड खलखो, फादर नीलम तिडु, फादर जॉर्ज, फादर प्रफुल टोप्पो, फादर अजीत खेस, फादर रोशन टोप्पो शामिल थे। वहीं, बहुभाज्य स्थित सीएनआई चर्च में पुरोहित जोलजस कुजूर और रेव् डेविड ने नव वर्ष का स्वागत मिस्सा से शुरू किया। इस दौरान जे भंगरा, विकास कुजूर, यूजे सांगा समेत पुरोहित मौजूद थे।



इस दौरान रेव् विकास कुजूर ने कहा कि नया साल को उत्साह, उमंग और जोश के साथ के मनाए। 2026 यह वर्ष लोगों में नये उमंग लाकर आया है। इसे खुशहाली और शांति से मनाए। परमेश्वर यीशु ख्रीस्त हमारे जीवन के साथ आशिष लेकर आया है। नये जीवन में परमेश्वर के संगत से इस संसार और देश को उन्नति मिले। यीशु ख्रीस्त के सामने शांति और उन्नति के लिए प्रार्थना करें। ताकि सभ्य समाज उन्नति कर सके। लोग आनंद, कुशल और शांति से अपना जीवन यापन करें। 2026 में युवा अपने करियर के प्रति गंभीर रहे. हताश न हो इसके लिए कड़ी ईमानदारीपूर्वक मेहनत करें।

तख्त हरमंदिर साहिब पटना के रागी जत्था ने शबद गायन कर साध संगत को निहाल किया

खबर मन्त्र संवाददाता

रांची। नववर्ष पर गुरु नानक सत्संग सभा की ओर से गुरुवार को कृष्णा नगर कॉलोनी गुरुद्वारा साहिब में सुबह 9:00 बजे से विशेष दीवान सजाया गया। समागम के लिए विशेष रूप से पधारे सिख पंथ के प्रसिद्ध रागी जत्था भाई हरजीत सिंह, तख्त श्री पटना साहिब वाले ने आगे सुख मेरे मीता पाछे आनंद प्रभ कीता... जैसे शब्द गायन कर संगत को निहाल किया और श्री गुरु गोबिंद सिंह जी के सदेश मानस की जात सबै एक पहचानिबों को ईमानदारी से अपने जीवन में उतारने को कहा। श्री अनंद साहिब जी के पाठ, गुरुद्वारा के हेड ग्रंथी ज्ञानी जिवेंदर सिंह द्वारा अरदास एवं हुक्मनामा पढ़े जाने के साथ दीवान की समाप्ति हुई। सत्संग सभा के अध्यक्ष अर्जुन देव मिट्ठा एवं सचिव



सुरेश मिट्ठा ने भाई हरजीत सिंह एवं साथियों को गुरु घर का सरोपा ओढ़ाकर सम्मानित किया। मंच संचालन मनीष मिट्ठा ने किया। समाप्ति पर साध संगत के बीच कढ़ाह प्रसाद का वितरण किया गया।

गुरुनानक सत्संग सभा के अध्यक्ष अर्जुन देव मिट्ठा ने समूह साथ संगत को नव वर्ष की शुभकामनाएं देते हुए इसी तरह गुरु घर की सेवा करते रहने को कहा। सत्संग सभा के मीडिया प्रभारी नरेश पपनेजा ने बताया कि हर वर्ष कृष्णा

नगर कॉलोनी से पटना में शामिल होने गए श्रद्धालुओं के रांची लौटने के बाद श्री गुरु गोबिंद सिंह जी के प्रकाश पर उपलक्ष्य में दो दिवसीय समागम आयोजित किया जाता है और गुरु नानक सत्संग सभा द्वारा इस बार तीन और चार जनवरी को दो विशेष दीवान सजाए जाएंगे। पहला दीवान शनिवार 3 जनवरी को रात 8 बजे से 11:30 बजे तक तथा दूसरा दीवान रविवार 4 जनवरी को सुबह 11:00 बजे से दोपहर 3:00 बजे तक सजाया जाएगा।

11 जिलों का अधिकतम तापमान 20-26 डिग्री व 10 जिलों का न्यूनतम तापमान 9 डिग्री से नीचे

खबर मन्त्र संवाददाता

रांची। राजधानी रांची का अब तक का अधिकतम तापमान 26.1 डिग्री सेल्सियस रहा। जबकि न्यूनतम तापमान 7.9 डिग्री सेल्सियस रहा। वहीं, गुमला और कांके का सबसे कम न्यूनतम तापमान 4.4 डिग्री सेल्सियस दर्ज किया गया। 11 जिलों का अधिकतम तापमान अब 20 से 26 डिग्री सेल्सियस तक पहुंच गया है।

वहीं, 10 जिलों का न्यूनतम तापमान नौ डिग्री सेल्सियस से कम रहा। इन जिलों में रांची, डालटनगंज, बोकारो, चाईबासा, खूंटी, लोहरदगा, लातेहार, सरायकेला, पाकुड़ और गुमला शामिल हैं। मौसम विभाग ने अगले चार दिनों में न्यूनतम तापमान में वृद्धि की संभावना जताई है। यह वृद्धि दो से चार डिग्री सेल्सियस तक हो सकती है।

किस स्थान में कितना रहा अधिकतम और न्यूनतम तापमान		
स्थान	अधिकतम (डिग्री)	न्यूनतम (डिग्री)
रांची	26.1	7.9
जमशेदपुर	24.3	10.0
डालटनगंज	25.7	5.7
बोकारो	22.2	7.5.1
चाईबासा	26.0	8.6
खूंटी	26.0	6.3
लोहरदगा	25.6	6.0
लातेहार	21.0	8.3
सरायकेला	25.5	8.2
पाकुड़	20.2	7.6
गुमला	24.9	4.4
कांके	21.6	4.4

रांची के आस-पास के क्षेत्रों का पूर्वानुमान

वहीं, रांची के आसपास के क्षेत्रों में दो जनवरी को अधिकतम तापमान 24 और न्यूनतम 10 डिग्री सेल्सियस, तीन जनवरी को अधिकतम 24 और न्यूनतम आठ

डिग्री सेल्सियस और चार जनवरी को अधिकतम 23 और न्यूनतम तापमान सात डिग्री सेल्सियस और पांच जनवरी को अधिकतम 23 और न्यूनतम तापमान 06 डिग्री सेल्सियस रहने की संभावना जताई गई है।



स्पीड न्यूज

पांच दिनों से लापता महिला का शव डेरवना जंगल से बरामद, सनसनी

नावा बाजार। विश्रामपुर थाना क्षेत्र से पिछले पांच दिनों से लापता महिला प्रियंका देवी उर्फ पूजा का शव नावा बाजार थाना क्षेत्र के डेरवना जंगल से बरामद हुआ है। थाना प्रभारी संजय यादव ने बताया कि तीसीबार दरुवा के द्वारिका मेहता की पुत्री प्रियंका (25) 5 दिनों से लापता थी। मायके वालों ने थाना में लापता की शिकायत की थी। संदेह के आधार पर गड़ढा खोदवाया तो वहां एक महिला का शव मिला। थाना प्रभारी ने तत्काल इसकी जानकारी लापता महिला के परिजनों को दी। तो शव उसी का मिला। जिसके बाद बीडीओ रेणु बाला, इंस्पेक्टर रामाशीष पासवान, थाना प्रभारी संजय यादव की देखरेख में शव निकाल कर पोस्टमार्टम के लिए शव को मेदिनीराया मेडिकल कॉलेज अस्पताल में भेजा गया।

थाना प्रभारी ने की शांति की अपील

मेदिनीनगर। पलामू एसपी रीष्मा रमेसन के निर्देश पर टीओपी-2 थाना प्रभारी राकेश कुमार ने क्षेत्रवासियों से सुरक्षित और शांतिपूर्ण ढंग से नया साल मनाने का आग्रह किया है। उन्होंने स्पष्ट किया है कि हुड़दंग करने वालों और नियमों का उल्लंघन करने वालों के खिलाफ सख्त कार्रवाई करेगी। कहा कि दोपहिया वाहन चालक अनिवार्य रूप से हेलमेट पहनें। चार पहिया वाहन में सीट बेल्ट लगायें। वाहन के कागजात रखें।

वनभोज के साथ नूतन वर्ष का स्वागत

मोहम्मदगंज। नूतन वर्ष के स्वागत में प्रखंड क्षेत्र के प्रसिद्ध धार्मिक सह पर्यटन स्थल भीम चूल्हा, काशी शोत डैम, रेलवे टनल सुरंग, कोयल नदी तट, पहाड़ी शिखर स्थित आईबी भवन, सीता चुआं स्थल सैलानियों के चहलकदमी, वनभोज और मोटर बोट सेवा के आनंद को लेकर गुलजार रहा। मौके पर दंडाधिकारी राहुल कुमार, प्रभजन कुमार, राजकुमार दास, अविनाश कुमार, थाना प्रभारी नारायण सोरेन, पुजारी सह गाइड गंगा तिवारी, मुखिया कमला देवी, पंसस ममता देवी, सुशील मेहता भी थे।

महायज्ञ को लेकर झंडा गाड़ा गया

पाटन पलामू। कांके कला में मां दुर्गा प्राण प्रतिष्ठा सह सत रंड़ी महायज्ञ का झंडा गुरुवार को वशिष्ठ नारायण आचार्य ने यजमान उमा दुवे, सपत्नीक एवं महेंद्र पांडे से गड़वाया। मौके पर राजेंद्र, लतू, अशोक तिवारी, सुनील पांडे, चंद्र किशोर पांडे, गिरिजा नंदन सिंह, राधेश्याम पांडे, चिंतामणि पांडे, शंभू देवी, शिवरात्रि देवी, स्वच्छता पांडे, विजय सिंह, भवन यादव, अवधेश, ध्यान मिस्त्री, राम जी शर्मा, प्यारी शाह, वृंदा पासवान, बबलू राम, संजय साह, पूर्व मुखिया माता कलावती कुमार, अकाल देव सिंह, सत्यनारायण सिंह, निरंजन पांडे, रणजीत तिवारी, गिरजानंद पांडे, आचार्य अजय तिवारी आदि उपस्थित थे।

राजकुमार ने एसओ बनकर क्षेत्र का नाम रोशन किया : संटू चौरसिया

चैनपुर पलामू। प्रखंड के मंडिंगगांव पंचायत के नगावा निवासी राज कुमार चौरसिया पिता महेंद्र प्रसाद सरकारी स्कूल से शिक्षा प्राप्त कर अभिप्रेम में प्रभाव बनकर उभरे। राजकुमार उच्च शिक्षा के लिए रांची पटना में रहकर कड़ी मेहनत की, जिसके बाद सफलता मिली और नियुक्ति हुई। जिससे पूरे क्षेत्र में खुशी की लहर है। 11 जनवरी 2026 को ज्वाइन करके आने के क्रम में ताली मोड़ पर उनका भव्य स्वागत फूल माला से किया गया। राजकुमार के पिता किसान हैं और अपनी कड़ी मेहनत से अपने पुत्र को पढ़ाया। अच्छी शिक्षा दी और उस मुकाम पर पहुंचाया। मौके पर प्रसाद चौरसिया, अशेष प्रसाद, व्यास राम चौरसिया, लालबहादुर चौरसिया, सुजित चौरसिया, अमरेंद्र प्रसाद, योगेंद्र प्रसाद, अनिल चौरसिया थे।

मनातू चौकियां नदी के पास सड़क दुर्घटना

मनातू (पलामू)। बुधवार को मनातू प्रखंड के चौकियां नदी के समीप बाइक सवार व्यक्तियों के साथ हुए सड़क हादसे के बाद स्थानीय लोगों में आक्रोश दिखा। लगातार हो रही दुर्घटनाओं को देख आखिरकार संबंधित पथ की मरम्मत करायी गयी। बताया जाता है कि सड़क पर गड्ढे और दूट-फूट के कारण आये दिन वाहन फिसलने की घटनाएं हो रही थीं, जिससे आम राहगीरों को भारी परेशानी भी हो रही थी। जानकारी मिलते ही बिपिन कुमार, विकास साहू (बुन्नु), सुरेंद्र प्रसाद, श्रीकांत कुमार, अमरनाथ सिन्हा, चंदन प्रसाद, संजय प्रसाद एवं किशन मिस्त्री ने पहल कर सड़क मरम्मत करवायी।

डॉ कौशल ने मृतकों के नाम दिया पौधा

छतरपुर पलामू। विश्व व्यापी पर्यावरण संरक्षण अभियान के राष्ट्रीय अध्यक्ष सह पर्यावरण धर्मगुरु व वन राखी मूवमेंट के प्रणेता टी मैण ऑफ इंडिया डॉ कौशल किशोर जायसवाल व धर्मपत्नी सह डाली मुखिया पूनम जायसवाल और पुत्र सह छतरपुर पूर्वी के जिला पार्षद अमित जायसवाल ने क्षेत्र के अलग-अलग चार श्राद्ध कर्म में शामिल होकर थाईलैंड प्रजाति के आम का पौधा दान किया। कहा कि पर्यावरण धर्म के पहला मूल मंत्र में जीवन के कोई भी कार्य में पौधा लगाने या दान करने का विधान है। उसी विधान के तहत चारों मृतकों के सेजिया दान के साथ पौधा दान करने से मृतक की आत्मा को शांति मिलेगी है। केवल सेजिया दान से यह संभव नहीं है। डॉ कौशल ने कहा कि दो वर्ष पहले ईटकदाग के स्व ब्रह्मदेव भुइयां के दो पुत्री समेत भूईया समाज के तीन लड़कियों की शादी के चेंगवना धाम से कराया गया था।

भुइयां परिवार ने विधायक के पिता शिवलोचन मेहता को सम्मानित कर दी नववर्ष की शुभकामना

खबर मन्त्र संवाददाता

नीलांबर पीतांबरपुर। वर्ष 2026 के प्रथम दिन, भुइयां परिवार की ओर से पांकी विधानसभा क्षेत्र के विधायक डॉ कुशवाहा शशिभूषण मेहता को नववर्ष की हार्दिक शुभकामनाएं दी गयी। नीलांबर-पीतांबरपुर स्थित मौर्या फार्म हाउस परिसर में भुइयां परिवार के कार्यकर्ता ने विधायक की अनुपस्थिति में उनके पूज्य पिता शिवलोचन मेहता को माला एवं गुलदस्ता भेंट कर सम्मानित किया। यह सम्मान विधायक के प्रति आदर और सम्मान की भावना को ध्यान में रखते हुए भुइयां परिवार ने दिया। मौके पर नीलांबर पीतांबरपुर अध्यक्ष अमारिक भुइयां, उपाध्यक्ष महेंद्र भुइयां, जिला प्रवक्ता रंजय भुइयां, मिट्टू भुइयां,



विधायक के पिता को सम्मानित करते लोग।

रमेश भुइयां, पांकी प्रखंड अध्यक्ष सोमर भुइयां, सचिव संजय भुइयां, उपाध्यक्ष उर्प्रेन्द्र भुइयां, कोषाध्यक्ष उदय भुइयां, धीरज भुइयां, तरहसी प्रखंड अध्यक्ष रामबंदेश भुइयां, कोषाध्यक्ष महेंद्र भुइयां, उपाध्यक्ष प्रवेश भुइयां, दिनेश भुइयां, सुनील भुइयां, जिला

मीडिया प्रभारी शिवपाल भुइयां, मनातू प्रखंड अध्यक्ष पच्चु भुइयां, लालबीर भुइयां, पंसस सह सांसद प्रतिनिधि पूनम देवी, रामदयाल भुइयां, शिवपाल भुइयां समेत अखिल भारतीय भुइयां जागृति विकास मंच के सैकड़ों कार्यकर्ता शामिल थे।

उपायुक्त ने हरी झंडी दिखाकर सड़क जागरूकता रथ को किया खाना

वाहन चलाते समय यातायात नियमों का पालन बेहद जरूरी है : उपायुक्त

खबर मन्त्र संवाददाता

मेदिनीनगर। राष्ट्रीय सड़क सुरक्षा माह के तहत गुरुवार को उपायुक्त समीरा एस, डीडीसी जावेद हुसैन व डीटीओ जितेंद्र यादव ने हरी झंडी दिखाकर सड़क सुरक्षा जागरूकता से संबंधित दो जागरूकता रथ को खाना किया। उपायुक्त ने कहा कि नये साल की शुरुआत के साथ ही राष्ट्रीय सड़क सुरक्षा माह-2026 का आयोजन एक से 31 जनवरी तक किया जा रहा है। इसके तहत सड़क सुरक्षा सप्ताह का भी सीख से सुरक्षा, टेक्नोलॉजी से



हरी झंडी दिखाकर जागरूकता रथ को खाना करते लोग।

परिवर्तन आधारित है। उपायुक्त ने पलामू वासियों को नव वर्ष को लेकर बधाई दी है। उन्होंने कहा कि न्यू ईयर के उपलक्ष्य पर सड़क पर अपनी जिम्मेदारी को और अधिक समझने की आवश्यकता है। उन्होंने लोगों से ट्रिंक के पश्चात ड्राइव नहीं

करने की सलाह दी। उन्होंने लोगों से वाहन चलाते समय यातायात नियमों का पालन अनिवार्य करने की अपील की। यातायात नियमों के पालन से सड़क पर सुरक्षा बनी रहती है, विशेषकर युवा वर्ग से अपील कर कहा कि जब भी दो पहिया वाहन का

प्रयोग करें तो हेलमेट अवश्य पहनें और पूरी सावधानी बरतें। जीवन मूल्यवान है। सड़क दुर्घटनाओं के रोकथाम एवं अपनी सुरक्षा के लिए यातायात के सभी नियमों का पालन बेहद आवश्यक है।

जागरूकता रथ के माध्यम से आमजनों को सड़क सुरक्षा से संबंधित जागरूक किया जायेगा। इस रथ से जिले के प्रमुख चौक -चौराहों/ हाट बाजारों पर यातायात नियमों के पालन हेलमेट और सीट बेल्ट के फायदे से संबंधित ऑडियो/ विडिओ क्लिप लोगों को सुनाये जायेंगे।

वनभोज से परिवारिक मिलन को बढ़ावा मिलता है: दीनानाथ तिवारी

खबर मन्त्र संवाददाता

मेदिनीनगर। सदर प्रखंड के चियांकी स्थित पंडित जगनारायण त्रिपाठी बीएड कॉलेज में झारखंड के पूर्व मंत्री केएन त्रिपाठी के छोटे भाई धनंजय त्रिपाठी द्वारा वनभोज कार्यक्रम का आयोजन किया गया। इस वनभोज में कॉलेज परिवार के साथ कांग्रेस के जिलाध्यक्ष विमला कुमारी व वरिष्ठ कांग्रेस नेता दीनानाथ तिवारी के अलावे कई गणमान्य लोग शामिल थे। कॉलेज परिवार द्वारा आयोजित वनभोज कार्यक्रम में सभी ने लिट्टी-चोखा व मिठाई का लुत्फ उठाया। साथ ही आपस में एक दूसरे का परिचय शेयर

पंडित जगनारायण त्रिपाठी बीएड कॉलेज में वनभोज कार्यक्रम आयोजित



करते हुए विभिन्न बिंदुओं पर चर्चा किया। मौके पर दीनानाथ तिवारी ने कहा कि वनभोज के सहारे परिवारिक मिलन को बढ़ावा मिलता है। साथ ही वनभोज से आपसी एकता को मजबूती मिलता है वहीं दूसरी ओर व्यक्ति के अंदर छिपी हुई वैमनस्यता भी दूर होता है। उन्होंने कहा कि वनभोज एक माध्यम है जो लोगों को आपस में जोड़े रखता है।

खबर मन्त्र संवाददाता

मेदिनीनगर। अंग्रेजी के नये वर्ष 2026 में एक जनवरी को पलामू जिले के विभिन्न पिकनिक स्पांटों पर पर्यटकों से गुलजार रहा। वहीं मंदिरों में भक्तों की काफी भीड़ देखी गयी। नये साल का स्वागत लोगों ने अपने तरीके से किया। 31 दिसंबर की मध्य रात्रि से ही लोग पटाखे छोड़ तथा एक दूसरे को बधाई देकर नये साल का स्वागत किया। शहर समेत जिले के विभिन्न प्रखंड, पंचायत व गांवों में युवा वर्ग मध्य रात्रि को ही डीजे के साथ रातभर गानों के धुन पर झूमते रहे। बीच सड़क पर रंगोली बना हैप्पी न्यू ईयर लिखकर स्वागत किया। पर्यटकों को लुभाने के लिए

नाच गाना मस्ती से नव वर्ष का स्वागत

■ हुसैनाबाद अनुमंडल क्षेत्र के पिकनिक स्थल रहे गुलजार

खबर मन्त्र संवाददाता

हुसैनाबाद पलामू। वर्ष 2025 समाप्त व 2026 का स्वागत सुबह से ही लोगों ने शोशल मीडिया पर बधाई देने की शिलशिला जारी रहा। इसके बाद हुसैनाबाद अनुमंडल क्षेत्र के विभिन्न पिकनिक स्पांटों पर युवाओं की काफी भीड़ देखी गयी। साउंड पर जगह जगह युवा थिरकते नजर आये। सर्वाधिक भीड़ देवरी सोननदी तट, शहर के नजदीक महाकालेश्वर धाम मुरली पहाड़ी, दंगवार सूर्य मंदिर के समीप सोन नदी तट, मोहम्मदगंज के भीम चुल्हा, सीताचुआ स्थल, कोयल नदी के तटबंध, काशीसांत डैम समेत कई अन्य पिकनिक स्पांट पर दिखी।



देवरी स्थित सोन नदी के बीचों बीच डीला पर जपला शहर के सैकड़ों युवाओं ने अपनी अपनी टोली बनाकर नये वर्ष का स्वागत किया युवक डीजे साउंड पर जमकर नाचते भी देखे गये। युवाओं ने बताया कि नये वर्ष के आगाज में सुबह से ही सोन नदी के बीचों बीच डीला पर नाव के सहारे पिकनिक मनाने के लिए पहुंच गये थे। देर शाम तक मुर्गा मसलम के साथ जमकर खुशी का इजहार किया गया। लंगरकोट पहाड़ स्थित शिव मंदिर प्रांगण व पहाड़ी क्षेत्र के अलावा महुडंड सहित हुसैनाबाद के पहाड़ी भाग में भी ग्रामीण क्षेत्र के लोग पिकनिक का आनंद लेते देखे गये। वहीं महिला व



बुजुर्ग अहले सुबह से ही विभिन्न मंदिरों में पूजा अर्चना कर नये वर्ष की शुरूआत की। इस मौके पर मध्य रात से ही 2026 का आगाज के साथ एक दूसरे को लोग बधाइयां देते भी देखे गये। अनुमंडल प्रशासन के निर्देश पर सभी पिकनिक स्पांट पर दंडाधिकारी के साथ पुलिस बल के जवान मुस्तैद रहे। सुरक्षा व्यवस्था को लेकर अनुमंडल क्षेत्र के सभी थाना प्रभारी व ओपी प्रभारी पेट्रोलिंग करते दिखे। वहीं नववर्ष पर मोहम्मद गंज व हैदरनगर के विभिन्न पिकनिक स्पांट पर भी युवाओं की काफी भीड़ देखी गयी। पिकनिक का आनंद लेते देखे गये।

स्व बजरंगी मिलनसार और समाज के प्रति समर्पित व्यक्ति थे : डॉ शशिभूषण

■ स्वर्गीय बजरंगी प्रजापति की तीसरी पुण्यतिथि पर श्रद्धांजलि सभा आयोजित

खबर मन्त्र संवाददाता

पांकी पलामू। पांकी प्रखंड के ग्राम पिपरा कला में स्वर्गीय बजरंगी प्रजापति की तीसरी पुण्यतिथि के अवसर पर श्रद्धांजलि सभा की गयी। श्रद्धांजलि सभा में उनकी जनसेवा एवं समाजहित में किये गये कार्यों को स्मरण किया गया तथा उनकी प्रतिमा पर पांकी विधायक डा शशिभूषण मेहता समेत अन्य लोगों द्वारा माल्यार्पण किया गया। स्व प्रजापति की तीसरी पुण्यतिथि श्रद्धा और सम्मान के साथ मनायी गयी। मौके पर विधायक ने कहा कि स्व बजरंगी प्रजापति एक सरल, मिलनसार एवं समाज के प्रति समर्पित व्यक्ति थे।



उन्होंने अपने जीवन में सदैव गरीबों, शोषितों एवं जरूरतमंदों के लिए कार्य किया। ऐसे व्यक्ति समाज के लिए प्रेरणास्रोत होते हैं, जिनके विचार और कार्य आने वाली पीढ़ियों को सही दिशा दिखाते हैं। समाज को स्वर्गीय बजरंगी प्रजापति द्वारा बताए गए मार्ग पर चलकर आपसी एकता और भाईचारे को मजबूत करना चाहिए। इस अवसर पर प्रजापति जनकल्याण समूह की सराहना करते हुए कहा गया कि यह समूह जिस समर्पण और कठिन परिस्थितियों में समाज की सहायता कर रहा है, वह अत्यंत सराहनीय है। मौके पर सगालिम पंचायत के मुखिया सुनील प्रजापति, कोनवाई पंचायत के मुखिया बृजदेव सिंह, सुडी पंचायत के मुखिया लोकनाथ यादव, सामाजिक युवा नेता एवं मंच संचालक परमेश्वर प्रजापति, विजय सिंह सहित हजारों लोग उपस्थित थे।

प्रखंड प्रमुख ने उताकी पंचायत में बांटा कंबल

पाटन पलामू। प्रखंड प्रमुख शोभा देवी ने उताकी पंचायत में जरूरतमंदों के बीच कंबल का वितरण किया। मौके पर शक्ति शंकर गुप्ता सहित कई ग्रामीण थे। पाटन प्रमुख शोभा देवी ने कहा कि इस वर्ष राज्य सरकार के द्वारा अच्छी क्वालिटी का कंबल गरीबों को दे रही है। उन्होंने राज्य सरकार को गरीबों की सुध लेने के लिए बधाई दी। इस वर्ष कड़ाके की ठंड पड़ रही है।

नोक झोंक के बाद सुबह घर में घुसकर मारपीट

हुसैनाबाद। बीती रात हुसैनाबाद में आयोजित एक शादी समारोह के दौरान लड़कों के बीच हुई नोकझोंक में एक लड़का को घोट लग गयी थी, वहीं विवाद सुबह हिंसक रूप ले लिया। बताया जाता है कि हुसैनाबाद के राजटोली के 8 से 10 युवकों ने पछेयारी जपला के एक घर पहुंच मारपीट की। इसमें तीन युवक घायल हो गये। एक महिला को भी चोटें आयीं। सभी का इलाज अनुमंडलीय अस्पताल में कराया गया। घायलों में किशोर जितान अली, अहमद अली जैद, नुमान हैदर का नाम शामिल है।

अनियंत्रित ट्रैक्टर पलटा, बाल-बाल बचा चालक

रामगढ़। थाना क्षेत्र के सरजा में छट घाट के पास बुधवार शाम माईस में पानी पटाने वाला एक ट्रैक्टर अनियंत्रित होकर पलट गया। इसमें चालक बाल-बाल बच गया। ट्रैक्टर श्याम बिहारी सिंह का है। गाड़ी उनका पुत्र चला रहा था। थाना प्रभारी ओमप्रकाश साह ने गुरुवार सुबह 11 बजे घटना की पुष्टि करते हुए बताया कि इस घटना में कोई हताहत नहीं हुआ है। घटना गांव में छट घाट के पास बनारसी सिंह के घर के बगल में हुई।

उदय ऑटो जोन यामाहा शोरूम का भव्य उद्घाटन

पांकी (शिवशंकर पासवान)। मेदिनीनगर रोड स्थित टीवी एस शोरूम के सामने उदय ऑटो जोन यामाहा शोरूम का उद्घाटन प्रमुख पंचम प्रसाद, भाजपा नेता सह पूर्व मंडल अध्यक्ष तुषुन्न सिंह, मुखिया प्रेम प्रसाद, मुखिया प्रतिनिधि यशवंत वर्मा, सांसद प्रतिनिधि सत्यप्रकाश पांडेय उर्फ नुनमुन पांडेय सांसद मीडिया प्रभारी शिवशंकर पासवान ने किया। संचालक उदय प्रसाद ने अतिथियों को फूल माला पहनाकर स्वागत किया। प्रमुख पंचम प्रसाद ने कहा कि शोरूम खुलने से अब पांकी व आसपास के क्षेत्रवासियों को यामाहा बाइक खरीदने बाहर नहीं जाना पड़ेगा।



जरूरतमंदों को राहत का कंबल देते मुखिया व अन्य।

पंचायत स्तर पर गरीब, असहाय और जरूरतमंद परिवारों को हर संभव सहायता पहुंचाना उनकी प्राथमिकता है। आगे भी ऐसे सामाजिक कार्य निरंतर जारी रहेंगे। कंबल पाकर लाभार्थियों के चेहरे खिल उठे और उन्होंने मुखिया के प्रति आभार जताया। कार्यक्रम के दौरान पंचायत के कई ग्रामीण मौजूद थे। नववर्ष के अवसर पर किये गये इस प्रयास को क्षेत्र में सराहना की जा रही है।

ये भी रहे उपस्थित

मौके पर भाजपा सतबरवा मंडल के प्रतिनिधि महेश्वर सिंह, सांसद प्रतिनिधि धीरज कुमार, अजुज चंदवंशी, मनोज गुप्ता, अखिल सिंह, पूर्व मुखिया धामू उरांव, मुखिया प्रतिनिधि श्याम बिहारी प्रसाद, पूर्व पंसस मनोज सिंह, किशुन साव, उमा सिंह, कृष्णा मेहता, शेखर सिंह, नागेन्द्र सिंह समेत कई लोग मौजूद थे।

हुए कहा कि भारत सरकार ने जो जिम्मेवारी सौंपी है उसका निष्ठा पूर्वक एवं ईमानदारी पूर्वक निर्वहन करने का प्रयास करूंगा ताकि केंद्र सरकार की योजनाओं को झारखंड राज्य में धरातल पर उतर सके।

खबर मन्त्र संवाददाता

नीलांबर पीतांबरपुर पलामू। प्रखंड के हरतुआ पंचायत में नववर्ष पर जरूरतमंदों के बीच कंबल वितरण कार्यक्रम किया गया। मुखिया अरविंद शुक्ला के दरवाजे पर आयोजित इस कार्यक्रम में कड़क की ठंड से राहत के लिए बड़ी संख्या में ग्रामीणों की भीड़ उमड़ी। मौके पर मुखिया श्री शुक्ला ने बुजुर्ग, महिलाओं और असहाय लोगों को प्राथमिकता देते हुए कंबल का वितरण किया। उन्होंने कहा कि ठंड के इस मौसम में जरूरतमंदों की मदद करना हम सभी की सामाजिक जिम्मेदारी है और आगे भी ऐसे जनकल्याणकारी कार्य जारी रहेंगे। उन्होंने कहा कि



जंगली हाथियों का तांडव, खेत और घर हुए तबाह

खबर मन्त्र संवाददाता

धुरकी। थाना क्षेत्र के परासपानी कला गांव स्थित धाम टोला में बीती रात जंगली हाथियों ने भारी उत्पात मचाया। गांव के जगदीश सिंह, चतुरी सिंह और संकुमार सिंह के घरों को हाथियों ने निशाना बनाया। हाथियों ने घरों में रखे धान के बोरो को तोड़ दिया और खेतों में लगी फसल को भी नष्ट कर दिया, जिससे किसानों की महीनों की मेहनत एक रात में ही बर्बाद हो

गई। ग्रामीणों के अनुसार यह पहली घटना नहीं है। पिछले कुछ महीनों में कई बार जंगली हाथियों ने गांव में घुसकर घरों को तोड़ा और फसलों को नुकसान पहुंचाया है। इस बार भी हाथियों के हमले के बाद गांव में दहशत का माहौल है और ग्रामीण बेहद चिंतित हैं। गांववाले यह भी बताते हैं कि वन विभाग से अब तक कोई ठोस कदम नहीं उठाए गए हैं। लगातार बढ़ रही हाथियों की उपस्थिति और हमलों से उनका जीवन खतरे में



है। इस घटना के बाद, गांव के लोग एकजुट होकर वन विभाग से तुरंत कार्रवाई की मांग कर रहे हैं। उन्होंने चेतावनी दी है कि यदि जल्द कोई ठोस कदम नहीं उठाया गया, तो वे गांव छोड़ने और सरकार व वन विभाग के खिलाफ उग्र आंदोलन करने पर मजबूर होंगे। गांववासियों का कहना है कि हाथियों के हमले के कारण उनके घरों और खेतों में काफी नुकसान हुआ है। खासकर फसल का नुकसान, जो पूरे साल की मेहनत

का परिणाम था, उन्हें एक ही रात में रौंद दिया गया। ग्रामीणों ने बताया कि जंगली हाथियों का आना-जाना लगातार बढ़ रहा है और वे अब सिर्फ रात के समय ही नहीं, दिन में भी गांव के पास आने लगे हैं। ग्रामीणों ने वन विभाग के खिलाफ गुस्सा व्यक्त करते हुए कहा कि विभाग को इस समस्या का हल जल्द से जल्द निकालना चाहिए। यदि यही स्थिति बनी रही, तो ग्रामीणों ने गांव छोड़ने और आंदोलन करने की धमकी दी है।

नववर्ष पर कुंडीय विश्व शांति वैदिक महायज्ञ का आयोजन



खबर मन्त्र संवाददाता

गढ़वा। गुरुवार को जिले के कांडी प्रखंड स्थित बी.पी.एम पब्लिक स्कूल ढबरिया में ब्रह्म विद्या विहंगम योग संस्थान जिला इकाई गढ़वा के संत समाज के तत्वावधान में नववर्ष पर एक कुंडीय विश्व शांति वैदिक महायज्ञ का आयोजन किया गया। इस धार्मिक आयोजन में संस्थागत प्रदेश के अन्न मंत्री उपेन्द्रनाथ मिश्रा ने अखंड दीप प्रज्वलित कर कार्यक्रम का शुभारंभ किया। इसके बाद संस्थागत प्रदेश के परामर्शक सुरेन्द्र प्रसाद सिंह ने माल्यार्पण किया। कार्यक्रम के दौरान उपस्थित भक्तों ने एक से बढ़कर एक भेदिक भजनों का गायन किया। इसके साथ ही संजीव पाठक ने कुंडीय विश्व शांति वैदिक महायज्ञ संपन्न कराया। यज्ञ के दौरान भक्तों ने शांति, प्रेम और भाईचारे की कामना की। कार्यक्रम का संचालन कर रहे संस्थागत जिला के पत्रिका प्रभारी संदीप कुमार ने बताया कि यह आयोजन हर साल नववर्ष के अवसर पर कांडी संत समाज द्वारा किया जाता है। जिला संयोजक सुरेन्द्र विश्वकर्मा ने बताया कि इस कार्यक्रम का उद्देश्य जन-जन तक अध्यात्मिक संदेश पहुंचाना, नववर्ष के अवसर पर जीव हत्या को रोकने

का प्रयास करना और अध्यात्मिक रीति से वर्ष की शुरुआत करना है। उन्होंने बताया कि इस महायज्ञ का आयोजन समाज में शांति और प्रेम फैलाने के लिए किया जाता है। मंच पर उपस्थित साधकों ने ब्रह्म विद्या, ऋषि संदेश, सनातन संस्कृति और आत्मा-परमात्मा के संबंध पर विस्तृत रूप से प्रकाश डाला। डॉ. रामरेश यादव, किशोरी प्रसाद सोनी, सरयू प्रसाद अग्रवाल, जवाहर दुबे, नवनीत दुबे, कैलाश बिहारी सिंह, सरोज सिंह आदि ने सभा को संबोधित करते हुए संतों के ज्ञान और अनुभव साझा किए। मुख्य अतिथि सुरेन्द्र प्रसाद सिंह ने अध्यात्मिक जीवन और आपसी प्रेम की महत्ता को समझाया और कहा कि ईश्वर प्राप्ति का मुख्य मार्ग आपसी प्रेम और समर्पण है। अंत में, सामूहिक गुरु वंदना, आरती, शांति पाठ और एक वृहद भंडारा का आयोजन किया गया। मौके पर अशोक कुमार, परशुराम विश्वकर्मा, अनुराधा देवी, आशा देवी, अनिता देवी, धर्मशीला, मंजु, श्वेता, रामबरत विश्वकर्मा, अवधेश मेहता, प्रवीण कुमार, सत्येन्द्र मेहता, सत्येन्द्र विश्वकर्मा, शिव कुमार पाल, दशरथ यादव, सत्येन्द्र कुमार सिंह, मृत्युंजय कुमार सिंह सहित कई अन्य लोग उपस्थित थे।

जन्मदिन पर सदर अस्पताल में मरीजों को फल और ब्रेड का वितरण

गढ़वा। गुरुवार को कन्या विवाह एंड विकास सोसाइटी संस्था की ओर से सदर अस्पताल में भर्ती मरीजों के बीच फल, ब्रेड और अन्य खाद्य सामग्री का वितरण किया गया। यह कार्यक्रम संस्था के सचिव विकास कुमार माली के जन्मदिन के अवसर पर आयोजित किया गया। मौके पर विकास कुमार माली ने बताया कि इस बार उन्होंने अपना जन्मदिन सादगीपूर्ण तरीके से मनाते और जरूरतमंदों की सेवा को प्राथमिकता देने का निर्णय लिया। इसके तहत सदर अस्पताल में भर्ती मरीजों को फल और ब्रेड वितरित किए गए। इसके अलावा, शहर और आसपास के क्षेत्रों में भी जरूरतमंद लोगों तक खाद्य सामग्री पहुंचाई गई। विकास माली ने कहा कि पीड़ित और असाहाय लोगों की सेवा करना समाज के प्रति हमारी सच्ची जिम्मेदारी है। अस्पताल में भर्ती मरीज पहले से ही कठिन परिस्थितियों से गुजर रहे होते हैं, ऐसे में छोटी-सी मदद भी उनके लिए बड़ी राहत बन सकती है।

पर्यटकों का हॉटस्पॉट बना सबसे ऊंचा जलप्रपात लोध फॉल

लातेहार का लोध फॉल नये साल के पहले दिन पर्यटकों से गुलजार



लातेहार। झारखंड का सबसे ऊंचा जलप्रपात लोध फॉल पर्यटकों के लिए हॉटस्पॉट बन गया है। नववर्ष के पहले दिन हजारों की संख्या में पर्यटक यहां पहुंचे और यहां की मनोरम वादियां और झारखंड के सबसे ऊंचे जलप्रपात का लुत्फ उठाया। पर्यटकों की भीड़ को देखते हुए यहां सुरक्षा के पुख्ता इंतजाम थे। लातेहार जिले के महुआडांड प्रखंड स्थित लोध फॉल झारखंड का सबसे ऊंचा जलप्रपात है। लगभग 143 मी की ऊंचाई से सीधे धरती पर गिरने वाला बूढ़ा नदी का

पानी झारखंड ही नहीं, बल्कि आसपास के दूसरे प्रदेशों के पर्यटकों के लिए भी आकर्षण का केंद्र है। लातेहार जिला मुख्यालय से लगभग 110 किलोमीटर और रांची से लगभग 200 किलोमीटर की दूरी पर स्थित लोध फॉल घूमने के लिए नववर्ष के अवसर पर बड़ी संख्या में पर्यटक पहुंचे। यहां की प्राकृतिक सुंदरता को देखकर मंत्रमुग्ध हो गये। पर्यटकों ने बताया कि यहां की खूबसूरती को देखकर मन प्रसन्न हो जाता है। यहां अलग-अलग तीन तरफ से नदी का

पानी पहाड़ी से सीधे जमीन पर गिरता है। चारों ओर पहाड़ियों से घिरे रहने के कारण इस स्थान की सुंदरता और अधिक बढ़ जाती है। लोध जलप्रपात को पर्यटकों के लिए और आकर्षक बनाने के उद्देश्य से वन विभाग के द्वारा यहां एक लकड़ी का पुल भी बनाया गया था। पिछले वर्ष हुई भारी बारिश के कारण लकड़ी का पुल क्षतिग्रस्त हो गया है। इस कारण पर्यटकों को पुल के ऊपर जाने से रोक दिया जाता है।

दूसरे राज्यों से भी पहुंचते हैं पर्यटक : झारखंड, छत्तीसगढ़, बिहार और पश्चिम बंगाल समेत कई अन्य राज्यों के पर्यटकों के लिए यह जलप्रपात घूमने का सबसे बेहतर स्थान माना जाता है। नवंबर माह के आरंभ होने के बाद से ही यहां पर्यटकों की भीड़ उमड़ने लगी है और मार्च महीने तक पर्यटकों के आने का सिलसिला जारी रहता है।

छह बस्तियों में जरूरतमंदों को गर्म कपड़े और टॉफी वितरित

खबर मन्त्र संवाददाता

गढ़वा। नववर्ष के अवसर पर सदर अनुमंडल पदाधिकारी संजय कुमार की पहल पर संचालित आइये खुशियाँ बॉट अभियान को एक नया आयाम दिया गया। सामाजिक और प्रशासनिक सहयोग से इस अभियान को छह विभिन्न वंचित बस्तियों में एक साथ चलाया गया, जिससे अभियान की प्रभावशीलता और भी बढ़ गई। इस विशेष अभियान में वस्त्रदाताओं की सक्रिय उपस्थिति भी रही, जिससे

वितरण कार्य को और भी बल मिला। इस अभियान की शुरुआत प्रातः सहिजना की भुइयां टोली से की गई, जहां दलित बस्ती के बच्चों, बुजुर्गों और जरूरतमंदों के बीच गर्म कपड़े, टॉफी एवं खाद्य सामग्री वितरित की गई। इसके बाद टीम ने जुटी गांव का रुख किया, जहां प्रवासी श्रमिकों के 100 से अधिक परिवारों को गर्म कपड़े वितरित किए गए। अगला पड़ाव था कुशमाही गांव का आदिवासी परहिया टोला जहां जनजातीय परिवारों के बच्चों, महिलाओं और



बुजुर्गों को स्वेटर, जैकेट, मोजे, शॉल और कंबल प्रदान किए गए। आगे बढ़ते हुए टीम अधिकपारी टोला पहुंची, जहां कोरवा आदिम जनजाति के परिवारों को भी गर्म वस्त्र और आवश्यक सामग्री उपलब्ध कराई गई। इसके बाद गोबरदाहा की मुस्लिम बस्ती में भी वस्त्र वितरण किया गया। अभियान का समापन लोटो गांव के मुसहर टोला में हुआ, जहां महादलित परिवारों को बच्चों से लेकर बुजुर्गों तक सभी जरूरतमंदों को गर्म कपड़े प्रदान

किए गए, ताकि नववर्ष की खुशियाँ उन्हें भी मिल सकें। मौके पर एसडीएम संजय कुमार ने सभी सहयोगकर्ताओं का धन्यवाद करते हुए कहा कि नववर्ष के अवसर पर जरूरतमंदों के बीच पहुंचकर उन्हें मुस्कुराहट देने से अच्छा और कोई सिलिब्रेशन नहीं हो सकता था। उन्होंने बताया कि पिछले 33 दिनों से अनवरत चल रहे इस अभियान को निरंतर जारी रखा जाएगा। मौके पर साबिर अंसारी, यशराज, कमलेश अग्रवाल, रवि केशरी, जिंदर सिन्हा आदि उपस्थित थे।



एक नजर में

सुखलदरी पर्यटक स्थल पर सैलानियों की भारी भीड़



खबर मन्त्र संवाददाता

धुरकी। नये साल के आगमन के साथ ही धुरकी थाना क्षेत्र स्थित सुखलदरी पर्यटक स्थल पर गुरुवार को सैलानियों की भारी भीड़ उमड़ी। विशेषकर कनहर नदी के गिरे फॉल के आसपास हजारों पर्यटक जश्न मनाते नजर आए।

प्रकृति की खूबसूरत गोद में बसे इन दर्शनीय स्थलों पर परिवार और दोस्तों के साथ सैलानी खुशियों में डूबे हुए थे। बढ़ती भीड़ और सुरक्षा व्यवस्था को ध्यान में रखते हुए धुरकी सीओ सह बीडीओ विमल कुमार सिंह और धुरकी थाना प्रभारी जनार्दन राउत के नेतृत्व में पुलिस प्रशासन पूरी तरह से अलर्ट था। थाना प्रभारी जनार्दन राउत ने स्वयं मोर्चा संभालते हुए पिकनिक स्थलों

पर सुरक्षा के कड़े इंतजाम किए थे ताकि नए साल का जश्न शांतिपूर्ण तरीके से संपन्न हो सके। धुरकी क्षेत्र के मुख्य पिकनिक स्थलों की ओर जाने वाले मार्गों पर पुलिस बल की तैनाती की गई थी। वाहनों की आवाजाही को सुव्यवस्थित रखने के लिए विशेष निर्देश दिए गए थे ताकि जाम की स्थिति उत्पन्न न हो।

इसके साथ ही, असामाजिक तत्वों पर पैनी नजर रखने के लिए पुलिस के जवान लगातार गश्त करते रहे। मौके पर थाना प्रभारी जनार्दन राउत ने कहा कि नए साल के अवसर पर शांति व्यवस्था बनाए रखना हमारी प्राथमिकता है। हम चाहते हैं कि लोग इस अवसर पर सुरक्षित और शांतिपूर्ण तरीके से पिकनिक मनाएं।

मुन्नू की असमय मृत्यु ने उजाड़ा खुशहाल परिवार का भविष्य



खबर मन्त्र संवाददाता

कांडी। प्रखंड क्षेत्र के बेलहथ गांव में उस वक्त शोक का माहौल छा गया जब गणेश राम के पुत्र 20 वर्षीय युवक विद्यानंद कुमार उर्फ मुन्नू का शव उसके पैतृक आवास पर पहुंचा। मुन्नू की असमय मृत्यु ने एक खुशहाल परिवार के भविष्य को अंधेरे में डुबो दिया है। अहमदाबाद में मजदूरी करने गए मुन्नू की मौत ने उसके परिवार के साथ-साथ पूरे गांव को गहरे दुख में डाल दिया।

विद्यानंद कुमार अहमदाबाद में प्रशांत लॉजिस्टिक कंपनी में सिग्नल मैन के पद पर कार्यरत था। मंगलवार को दृष्टी के दौरान प्लांट से गिरने के कारण उसकी मौत हो गई। गुरुवार को जब उसका शव बेलहथ गांव पहुंचा, तो परिजनों और ग्रामीणों के बीच मातम का माहौल था। विद्यानंद के शव के गांव पहुंचते ही सैकड़ों ग्रामीण और स्थानीय नेता शोक जताने पहुंचे। पतीला पंचायत के मुखिया सह

मुखिया संघ अध्यक्ष अमित दुबे के प्रतिनिधि कुंदन कुमार साव, वार्ड पार्षद प्रतिनिधि बिंदू कुमार और कई अन्य सामाजिक कार्यकर्ताओं ने शोकाकुल परिवार से मुलाकात की और उन्हें ढाँढस बंधाया। इसके बाद सुंड़ीपुर स्थित त्रिवेणी घाट पर विद्यानंद का अंतिम संस्कार किया गया।

ज्ञात हो कि विद्यानंद का परिवार आर्थिक तंगी से जूझ रहा है। उसके पिता गणेश राम पिछले छह वर्षों से टोबी और शुगर जैसी गंभीर बीमारियों से पीड़ित हैं और उनका इलाज भी परिवार के लिए एक बड़ा खर्चा था। मुन्नू, जो घर का एकमात्र कमाने वाला सदस्य था, अपनी पढ़ाई के साथ-साथ परिवार की जिम्मेदारी भी उठा रहा था। अपने पिता के इलाज के खर्च को उठाने के लिए उसने गुजरात में काम कर रही है और छोटा भाई रितेश कुमार खरौंधा स्कूल में पढ़ाई कर रहा है।

सीमेंट दुकान से 5 लाख रुपये ले उड़े



खबर मन्त्र संवाददाता

मझिआंव। बुधवार रात मझिआंव के चंद्रवंशी पेट्रोल पंप के समीप स्थित सत्येंद्र पांडेय की सीमेंट दुकान में चोरों ने हाथ साफ कर दिया। चोरों ने दुकान के कैश काउंटर का ताला तोड़कर पांच लाख रुपये की चोरी कर ली। इसके अलावा, लक्ष्मी गणेश भगवान के चित्र अंकित दो पुराने चांदी के सिक्के और सीसीटीवी का हार्ड डिस्क भी गायब कर दिया। सत्येंद्र पांडेय ने बताया कि जब वे सुबह अपनी दुकान खोले तो देखा कि कैश काउंटर का ताला टूटा हुआ था। अंदर जाकर देखा तो नगद पांच लाख रुपये और अन्य सामान गायब था। उन्होंने तुरंत 112 नंबर

पर फोन कर पुलिस को सूचित किया और पुलिस लगभग डेढ़ घंटे बाद मौके पर पहुंची। छानबीन करने के बाद पुलिस ने घटनास्थल से कुछ जानकारी जुटाई और फिर वहां से चली गई। पांडेय ने बताया कि उन्होंने लिखित शिकायत भी दर्ज करा दी है। थाना प्रभारी ओमप्रकाश टोपोने ने बताया कि इस मामले की जांच की जा रही है और आसपास के क्षेत्रों के सीसीटीवी फुटेज खंगाले जा रहे हैं। पुलिस जल्द ही चोरों को पकड़ने का दावा कर रही है और संभावित स्थानों पर छापेमारी की जा रही है। ज्ञात हो कि यह चोरी बाजार क्षेत्र में छह दिनों के अंदर होने वाली तीसरी घटना है, जो स्थानीय व्यापारियों के लिए चिंता का विषय बन चुकी है।

जन्मदिन पर सदर अस्पताल में मरीजों को फल और ब्रेड का वितरण

गढ़वा। गुरुवार को कन्या विवाह एंड विकास सोसाइटी संस्था की ओर से सदर अस्पताल में भर्ती मरीजों के बीच फल, ब्रेड और अन्य खाद्य सामग्री का वितरण किया गया। यह कार्यक्रम संस्था के सचिव विकास कुमार माली के जन्मदिन के अवसर पर आयोजित किया गया। मौके पर विकास कुमार माली ने बताया कि इस बार उन्होंने अपना जन्मदिन सादगीपूर्ण तरीके से मनाते और जरूरतमंदों की सेवा को प्राथमिकता देने का निर्णय लिया।

रिया सिंह ने हजारीबाग के डीडीसी का पदभार संभाला

खबर मन्त्र संवाददाता

हजारीबाग। नए वर्ष के पहले दिन गुरुवार को जिले में दो महत्वपूर्ण प्रशासनिक पदों पर नए अधिकारियों ने पदभार ग्रहण किया। झारखंड सरकार द्वारा हाल ही में किए गए बड़े तबादले के तहत ये नियुक्तियां हुई हैं, जिससे जिले के विकास और नगर प्रशासन को नई दिशा मिलने की उम्मीद है। हजारीबाग के नए उप विकास आयुक्त (डीडीसी) रिया सिंह (भाप्रसे) ने पदभार ग्रहण किया। रिया सिंह ने गुरुवार को हजारीबाग जिले के उप विकास आयुक्त के पद पर प्रभार ग्रहण किया।

पदभार ग्रहण के तुरंत बाद उन्होंने उपायुक्त शशि प्रकाश सिंह से शिष्टाचार भेंट की और नववर्ष की शुभकामनाएं दीं। श्रीमती सिंह एक अनुभवी आईएएस अधिकारी हैं, जिन्होंने पहले विभिन्न महत्वपूर्ण पदों पर कार्य किया है। उनकी इस नई जिम्मेदारी से जिले में ग्रामीण विकास, योजना कार्यान्वयन और जनकल्याणकारी योजनाओं को और अधिक गति मिलने की अपेक्षा की जा रही है।

नगर निगम के नए नगर आयुक्त ओम प्रकाश गुप्ता (भाप्रसे) ने भी पदभार ग्रहण



किया। पदभार ग्रहण के उपरांत उन्होंने नगर निगम के अधिकारियों एवं कर्मचारियों के साथ एक महत्वपूर्ण बैठक की, जिसमें नगर निगम की कार्य प्रणाली, चल रहे कार्यों और भविष्य की योजनाओं के बारे में

विस्तृत जानकारी प्राप्त की। नगर आयुक्त की नियुक्ति से शहर की सफाई, बुनियादी ढांचे के विकास, यातायात प्रबंधन और नागरिक सुविधाओं में सुधार की उम्मीद जगी है।

हजारीबाग : अंजनी कुमार झा ने डीआईजी का किया पदभार ग्रहण

खबर मन्त्र संवाददाता

हजारीबाग। झारखंड पुलिस में बड़े पैमाने पर हुए तबादले और प्रोन्नति के तहत अंजनी कुमार झा (2012 बैच के आईपीएस अधिकारी) इससे पूर्व झारखंड पुलिस अकादमी हजारीबाग के उप-निदेशक के पद पर तैनात थे। उनकी इस नई जिम्मेदारी में हजारीबाग रेंज (जिसमें हजारीबाग, रामगढ़, कोडरमा आदि क्षेत्र शामिल हैं) की समग्र कानून-व्यवस्था, नक्सल विरोधी अभियान, अपराध नियंत्रण एवं पुलिस बल की क्षमता वृद्धि पर विशेष फोकस रहने की उम्मीद है।

झारखंड सरकार के इस बड़े प्रशासनिक बदलाव से राज्य में कानून-व्यवस्था को और मजबूत बनाने की दिशा में महत्वपूर्ण कदम माना जा रहा है। नए डीआईजी की नियुक्ति से जिलेवासियों में सुरक्षा की भावना मजबूत होने की अपेक्षा की जा रही है।

पदभार ग्रहण समारोह के दौरान उपायुक्त शशि प्रकाश सिंह एवं पुलिस अधीक्षक अंजनी अंजन विशेष रूप से उपस्थित रहे। दोनों वरिष्ठ अधिकारियों ने नए डीआईजी को पुष्पगुच्छ भेंट कर शिष्टाचार मुलाकात की और नववर्ष की शुभकामनाएं दीं। इस अवसर पर

आयुक्त पवन कुमार व अवर सचिव राकेश कुमार को दी गयी विदाई

खबर मन्त्र संवाददाता

हजारीबाग। उत्तरी छोटानागपुर प्रमंडल के आयुक्त पवन कुमार और अवर सचिव राकेश कुमार के सेवानिवृत्ति के अवसर पर प्रमंडलीय कार्यालय के सभा कक्ष में एक भावभीनी एवं गरिमामय सम्मान समारोह का आयोजन किया गया।



इस अवसर पर उपस्थित अधिकारियों, कर्मचारियों एवं गणमान्य व्यक्तियों ने दोनों वरिष्ठ अधिकारियों के लंबे प्रशासनिक सफर, कुशल नेतृत्व, ईमानदारी, अनुशासन और जनहित में किए गए योगदान को याद किया। वक्ताओं ने उन्हें संवेदनशील एवं आदर्श प्रशासन का जीवंत उदाहरण बताया।

आयुक्त ने अपने 33 वर्षों के सेवाकाल को नदी की धारा से तुलना करते हुए कहा कि यदि मैं अपने सेवाकाल को नदी की धारा के रूप में देखूं, तो आज का दिन ऐसा लगता है मानो वह धारा मुझे एक किनारे पर लाकर खड़ा कर गई हो। इस किनारे पर खड़े होकर

मैं सभी सहयोगियों के प्रति हार्दिक आभार व्यक्त करता हूँ, जिनके सहयोग से यह यात्रा सार्थक बन सकी।

अवर सचिव राकेश कुमार ने अपने संबोधन में प्रशासनिक सेवा को समाज सेवा का सुनहरा अवसर बताते हुए कहा कि कई बार नियमों के सही अनुपालन न होने से कार्य का मूल उद्देश्य अधूरा रह जाता है। उन्होंने जोर देकर कहा कि कार्य के मूल उद्देश्य को समझते हुए, सुव्यवस्थित ढंग से क्रिया-व्यवहन किया जाए, तभी जनहित में वास्तविक लाभ पहुंच पाएगा। उन्होंने सहकर्मियों के सहयोग को अविस्मरणीय बताते हुए सभी को धन्यवाद दिया और उम्मीद जताई कि भविष्य में भी प्रशासन जनसेवा के मूल मंत्र पर अडिग रहेगा।

पुराने साथियों के साथ दिखे अरविंद कुमार

भुरकुंडा(रामगढ़)। औरंगाबाद जिले के बारूण प्रखंड अंतर्गत खेरा पंचायत के उप-मुखिया, वार्ड संघ के प्रखंड अध्यक्ष एवं बिहार प्रदेश संयोजक अरविंद कुमार ने नए साल के अवसर पर झारखंड के रामगढ़ जिला अंतर्गत भुरकुंडा क्षेत्र में आयोजित विशेष कार्यक्रम में भाग लिया। इस दौरान उन्होंने अपने पुराने राजनीतिक साथियों और कार्यकर्ताओं से मुलाकात कर वर्षों पुरानी यादों को ताजा किया। सैकड़ों सहयोगियों के बीच भावात्मक माहौल देखने को मिला, जहां सभी ने एक-दूसरे की



खुशहाली और प्रगति की कामना की। मौके पर अरविंद कुमार ने बिहार में होने वाले पंचायत आम चुनाव को लेकर महत्वपूर्ण बातें साझा कीं। उन्होंने कहा कि

मुख्यमंत्री नीतीश कुमार के सुशासन मॉडल और पंचायती राज मंत्री दीपक प्रकाश के कड़े निर्देशन व निगरानी में यह चुनाव पूरी निष्कृति, पारदर्शिता और नियमों

के अनुपालन के साथ संपन्न होगा। उन्होंने स्पष्ट किया कि इस बार पंचायत चुनाव काफी दिलचस्प होंगे, क्योंकि वही उम्मीदवार सफल होंगे जिनके पास वास्तविक और मजबूत जनाधार होगा। अरविंद कुमार ने बताया कि राज्य सरकार ने सोशल मीडिया पर आपतिजनक पोस्ट डालकर मतदाताओं को गुमराह करने वालों के खिलाफ सख्त कानूनी कार्रवाई के आदेश जारी किए हैं। चुनाव के दौरान गलत सूचना फैलाने या भ्रामक प्रचार करने पर कड़ी कार्रवाई होगी। उन्होंने कहा कि यह

कदम चुनाव प्रक्रिया को स्वच्छ और निष्पक्ष बनाने में अहम भूमिका निभाएगा। उन्होंने जानकारी दी कि बिहार में पहली बार पंचायत चुनाव मल्टी-पोस्ट इलेक्ट्रॉनिक वोटिंग मशीन (ईवीएम) से कराए जाएंगे। ग्राम पंचायत के छह पद मुखिया, सरपंच, वार्ड सदस्य, पंच, पंचायत समिति सदस्य और जिला परिषद सदस्य-के लिए अलग-अलग बैलेट यूनिट वाली ईवीएम का उपयोग होगा। मौके पर मनोज कुमार सिंह, अजय साहू, बिहारी मांझी, रमेश, संतोष, सत्यनारायण ठाकुर, सोनू ठाकुर, कुमार

आलोक, दीपक कुमार, दुर्गाविजय भारद्वाज, अजय, अमीत साहू, अनुप सिंह, रितेश मिश्रा, बबन, बबलू साव, बंटी, बडकु, ब्यास मुखिया, दीपक पांडेय, गुडन अमीत, जितेन्द्र सिंह, किशुन नायक, कोशल सिंह, मनोज मंगल चौधरी, बैधनाथ यादव, मुकेश राउत, निरंजन सिंह, सुमित पाठक, पवन, पवन सोनी, राजन राउत, राणा भट्टाचार्य, शंकर मांझी, शत्रुघ्न सोनी, रंग बहादुर सिंह, शिवलाल मांझी, सुनिल यादव, जसपाल सिंह, कामाख्या, सहित दर्जनों लोग मौजूद थे।

टाटीझरिया में धूमधाम से मना नया साल



टाटीझरिया। प्रखंड क्षेत्र के सीझुआ झरना, सिवाने नदी, बौधा डैम, अरघवा नदी समेत अन्य विभिन्न स्थलों में खेरा झरपो भराजो ,डूमर धर्मपुर डहरभंगा पंचायत बेडम आठों पंचायत के विभिन्न पिकनिक स्थलों में शैलानियों ने हरेक वर्ष की भांति इस वर्ष भी अपने परिजनों संग एक दूसरे को अंग्रेजी के नव वर्ष 2026 की आगमन पर कोई नव वर्ष की हार्दिक शुभकामनाएं तो कोई हैषी न्यू ईयर कहकर एक दूसरे बधाई संदेश दिया। और पिकनिक स्पेट्स में लोगों ने विभिन्न व्यंजन मिठाई का स्वाद आनंद लिया। वही क्षेत्र के विभिन्न स्थानों में पिकनिक मना रहे लोगों से टाटीझरिया थाना प्रभारी इंद्रजीत कुमार ने क्षेत्रवासियों को नव वर्ष के अवसर हार्दिक शुभकामनाएं दिया। और क्षेत्र वासियों से आग्रह किया कि अंग्रेजी के नव वर्ष 2026 को आपसी भाई चारे के साथ मनाए। साथ ही पिकनिक स्थलों में टाटीझरिया पुलिस प्रशासन के गस्ती दल साथ शांति व्यवस्था बनाने को लेकर देखे गए।

नववर्ष पर मदिरों और पार्कों में उमड़ी मीड़



रामगढ़। नये साल पर रामगढ़ जिला के मंदिर और पार्क गुलजार रहे। नये वर्ष पर रजरप्पा स्थित माता छिन्नमस्तिके मंदिर, टूटी झरना मंदिर, माया टुंगरी मंदिर में काफी संख्या में श्रद्धालु पहुंचे और पूजा अर्चना कर खुशहाली की कामना के साथ नये वर्ष की शुरुआत की। साथ ही मौलाना अबुल कलाम आजाद पार्क, रामगढ़ के ब्रिगेडियर पूरी पार्क और पतरातू डैम भी बड़ी संख्या में लोग पहुंचे और नये वर्ष का जश्न मनाया। इस दौरान बच्चे और युवा उत्साहित दिखे। पतरातू डैम में नये वर्ष पर बड़ी संख्या में लोगों ने वॉटिंग किया।



कुजू में पिकनिक स्पॉटों पर उमड़ी मीड़



कुजू। कुजू कोयलांचल व आस-पास के क्षेत्रों में गुरुवार को नये वर्ष का स्वागत जोरदार तरीके से हुआ। इस दौरान लोगों ने बुधवार की मध्य रात्रि से ही नये साल का स्वागत किया। लोगों ने पटाखे छोड़ते हुए नव वर्ष का स्वागत धूमधाम से तरीके से किया। इधर सुबह में क्षेत्र के पिकनिक स्पॉटों पर पर लोगों की भीड़ रही। वहीं चौक-चौराहों में मीठ-मुरंग सहित सब्जी दुकानों में समान खरीदने के लिए लिए लोग नजर आये। साथ ही पिकनिक स्पॉटों पर लोगों ने जमकर डीजे पर थिरके।

भुरकुंडा, भदानीनगर, बासल के लोगों ने नववर्ष का जमकर उठाया लुत्फ

खबर मन्त्र संवाददाता

भुरकुंडा (रामगढ़)। नववर्ष 2026 को लेकर कोयलांचल भुरकुंडा, भदानीनगर, बासल सहित आसपास के ग्रामीण क्षेत्रों में गुरुवार को पिकनिक की धूम रही। इस दौरान लोगों ने एक से बढ़कर एक लजीज व्यंजनों के साथ मनोहारी नृत्य और संगीत के बीच अपने आप को सराबोर करते दिखे। मालूम हो कि पतरातू डैम की पहचान एक प्रसिद्ध पिकनिक स्पॉट के रूप में की जाती है। यहां जलाशय बाहें फैलाए सैलानियों का इंतजार करते रहती है। प्रत्येक नये वर्ष के अवसर पर इस जलाशय पर पिकनिक मनाने के लिए सैकड़ों लोग आया करते हैं। छुट्टियों और नये वर्ष के अवसर पर हजारों की



संख्या में सैलानी पतरातू डैम पहुंचकर अपनी थकावट को दूर करने के साथ-साथ हसीन वादियों के बीच पिकनिक मानने का भी लुत्फ उठाते हैं। इधर दिसंबर माह से पतरातू डैम में रामगढ़, रांची, गिढ़ी, रेलीगढ़ा, उरीमारी, सेंट्रल

साँदा, साँदा डी, रीवर साईड, चिकोर, पाली, निम्मी, सुदी, देवरिया, मतकमा, जवाहर नगर, पगला आश्रम, लपंगा, चैनगडा, बरकाकाना, भुरकुंडा, भदानीनगरी व बासल सहित विभिन्न क्षेत्रों के हजारों लोग नववर्ष 2026 के



आगमन के अवसर पिकनिक में लजीज व्यंजनों का जमकर आनंद लिया। साथ ही एक-दूसरे के गले मिलकर नववर्ष की शुभकामनाएं दीं। वहीं आईएजी डैम, दोमुहानी, रीवर साईड दामोदर नदी तट सहित अन्य क्षेत्रों के नदी और तालाबों में लोगों ने नववर्ष का जमकर लुत्फ

उठाया। लोग सुबह ही अपने-अपने घरों से पिकनिक स्पॉटों के लिए निकले जहां जमकर मौज-मस्ती की। साथ ही लोगों ने नाव व बोट के माध्यम से पतरातू डैम भ्रमण का भी जमकर आनंद लिया। वहीं कई जगह पर रंगारंग सांस्कृतिक कार्यक्रम का भी आयोजन हुआ

जिसमें शिक्षक शिक्षिकाओं और विद्यार्थियों ने गीत संगीत और नृत्य के माध्यम से नए साल को यादगार बना दिया। विधि-व्यवस्था बनाए रखने में चौक-चौराहों सहित पिकनिक स्पॉटों पर पुलिस-प्रशासन दल-बल के साथ मुस्तैद दिखी। प्रेस क्लब का जर्नलिस्ट

► लजीज व्यंजनों का लिया आनंद, नये साल की दी बधाई
► पतरातू डैम में उमड़ा जन-सैलाव, नाव और बोट से

प्रफुल्लित होकर आत्मसंतुष्टि से ओत-प्रोत हो जाता है। साथ ही पिकनिक दोस्तों के साथ अधिक से अधिक समय बिताने का अवसर भी देता है। पिकनिक के जरिए आपसी भाईचारागी तो प्रगाढ़ होती ही है मन आनंदित एवं फ्रस्टेशन कम हाने के साथ-साथ कई बेहतरीन यादों को संजोने का भी मौका मिलता है। श्री सिंह ने कहा कि पिकनिक तरोताजा व आनंदित होने का एहसास तो करता ही है, यह आपसी प्रेम व भाईचारागी को और प्रगाढ़ भी करता है।



नव वर्ष पर तिलैया डैम व उरवां के एडवेंचर पार्क में लोगों ने खूब की मस्ती

- उपायुक्त ने अपने परिवार संग उरवां के फ्लोटिंग बोट का लिया आनंद

खबर मन्त्र संवाददाता

चंदवारा (कोडरमा)। नव वर्ष के मौके पर प्राकृतिक मनोरम वादियों में बसे तिलैया डैम व जवाहर घाट में हर वर्ष की तरह इस वर्ष भी काफी संख्या में लोग नव वर्ष को यादगार बनाने के लिए पहुंचे। हजारों की संख्या में कोडरमा, हजारीबाग समेत पश्चिम बंगाल, बिहार के अलावे प्रदेश के आस-पास के जिले के लोग जुटे और यहां पहुंचे लोगों ने नौका विहार व जवाहर घाट के फिसरी जंगल में सिकारा वोट का आनंद लिया। इस



वर्ष डबल डेकर बोट नहीं चलने से लोगों में नाराजगी दिखी। सुरक्षा व्यवस्था को देखते हुए शाम 5 बजे तक ही वोट संचालन की अनुमति दी गई थी। इस वर्ष सैलानियों के लिए उपलब्ध करीब 40 स्टीमर व उरवां के एडवेंचर पार्क फ्लोटिंग बोट, मोटर बोट, साइकिल बोट, स्टीमर का भी आनंद लिए। तिलैया डैम पहुंचे लोगों की पहली पसंद स्टीमर बोट थी। वहीं उपायुक्त ऋतुराज ने अपने परिवार के साथ



उरवां के फ्लोटिंग बोट का आनंद लिया। तिलैया डैम व जवाहर घाट पहुंचे लोगों ने अपने परिवार के साथ स्टीमर बोट व सिकारा बोट में लहरों के बीच नौका विहार का जमकर लुप्त उठाया। वहीं बच्चे पार्क में बने झूले का मजा लेते दिखे। जवाहर घाट में काफी संख्या में सैलानी पिकनिक मनाने के बाद रांची पटना मुख्य मार्ग रेलवे ओवर ब्रिज, फोर लाइन सड़कों के बीच पहाड़ों पर लोग सेल्फी लेते रहे।



पिकनिक मनाने पहुंचे प्रमोद राय, प्रेमचंद कुमार, सदानंद सिंह, सुनीता देवी, अनिल कुमार पांडेय, विवेक सिंह, डिंपल कुमारी समेत कई लोगों ने अपने फैमिली के साथ पिकनिक मनाते दिखे। वहीं परजनों ने कहा कि तिलैया डैम व जवाहर घाट में पिकनिक करने का आनंद ही कुछ और है, हम लोग यहां प्रत्येक वर्ष पिकनिक मनाने आते हैं। कई लोगों ने कहा कि प्रशासन की ओर से निरंतर पेट्रोलिंग

का पिकनिक मनाने वाले लोगों की सुरक्षा दी जा रही है। प्रशासन के सहयोग से हम लोग निर्भीक होकर पिकनिक मनाते हैं। मौके पर सीओ अशोक कुमार भारती, बीडीओ सुमित कुमार मिश्रा, माइका अंचल निरीक्षक सुजीत कुमार, चंदवारा थाना प्रभारी शशि भूषण कुमार, तिलैया डैम ओपी प्रभारी प्रेम कुमार, महिला थाना प्रभारी हेमा कुमारी समेत कई महिला पुरुष जवान मौजूद थे।

नये वर्ष के आगमन पर लोगों ने जमकर की मस्ती व पिकनिक का उठाया आनंद



मरकच्चो (कोडरमा)। नव वर्ष 2026 के स्वागत में गुरुवार को प्रखंड क्षेत्र में जश्न का माहौल रहा, लोगों ने उत्साह व उमंग के साथ नये साल का स्वागत किया। नये साल के आगमन पर लोगों ने जमकर मस्ती की व पिकनिक का आनंद उठाया। प्रखंड क्षेत्र के विभिन्न

45 वषीय एक व्यक्ति का शव बरामद, हत्या की आशंका सतगावां (कोडरमा)। बिहार-झारखंड की सीमा पर स्थित दर्शन नाला के समीप दोपहर को कुपू से 45 वषीय एक व्यक्ति का शव बरामद किया गया। वहीं शव की पहचान रोह थाना क्षेत्र के मोरवा गांव निवासी अर्जुन यादव के रूप में की गयी है। थाना को सूचना मिलने पर थाना प्रभारी विजय कुमार दत्तबल के साथ पहुंचे और शव को पोस्टमार्टम के लिए सरर अस्पताल भेज दिया। वहीं बताया गया कि अर्जुन यादव करीब 20 वर्ष से अपने ससुराल गोविंदपुर थाना क्षेत्र के सरकेड़ा गांव में रह रहे थे और खेतीबारी करते थे। मृतक के परिवार में पत्नी शंकुती देवी सहित तीन पुत्र हैं, जो पुत्र बाहर रहकर मजदूरी करते हैं। घटनास्थल पर मौजूद मृतक के साले शंभु यादव ने बताया कि उनके जीजा बीते रविवार से ही लापता थे। मंगलवार दोपहर को सूचना मिली कि दर्शन नाला के समीप स्थित एक कुपू के पास गम्भी और चांदर पड़ी हुई है। वहीं थाना प्रभारी ने बताया कि मृतक की पत्नी शंकुती देवी ने 30 दिसंबर को गोविंदपुर थाना में गमशुद्धी का आवेदन दिया था। वहीं परजनों द्वारा हत्या की आशंका जताई जा रही है।

उपायुक्त ने फुलवारिया गांव में स्वास्थ्य केंद्र का किया अनावरण



कोडरमा। उपायुक्त ऋतुराज ने नगर पंचायत अंतर्गत फुलवारिया गांव का दौरा किया। इस अवसर पर उपायुक्त द्वारा फुलवारिया गांव में नवनिर्मित स्वास्थ्य केंद्र का अनावरण किया। वहीं उपायुक्त ने कहा कि राज्य सरकार की मंशा के अनुरूप आदिम जनजाति परिवारों के उन्नयन एवं विकास को प्राथमिकता के आधार पर आगे बढ़ाया जा रहा है। फुलवारिया गांव को आदिम जनजाति विकास का एक मॉडल क्षेत्र के रूप में विकसित करने हेतु जिला प्रशासन द्वारा नगर पंचायत कोडरमा के सहयोग से चरणबद्ध कार्य योजना तैयार की गई है। कार्य योजना को तीन भागों में विभाजित किया गया है। प्रथम चरण में आधारभूत संरचनाओं से संबंधित योजनाओं को चिन्हित कर लिया गया है। द्वितीय चरण में स्वास्थ्य केंद्र, अस्पताल के जीर्णोद्धार का कार्य किया जा रहा है, जिसके पूर्ण होने के बाद आवश्यक स्वास्थ्य सेवाओं का विस्तार किया जाएगा। तृतीय चरण अंतर्गत आदिम जनजाति टोलों की छोटी-छोटी गलियों में पेयर ब्लॉक बिल्डिंग, हार्ड-मार्स लाइट एवं स्ट्रीट लाइट लगाने का कार्य किया जाएगा। इसके साथ ही शहरी अस्पताल परिसर के समीप बच्चों के लिए एक छोटा पार्क भी विकसित किया जाएगा। प्रथम दृष्टया आधारभूत संरचना सुदृढ़ करने एवं रोजगार सृजन के क्षेत्र में टोस कदम उठाए जाएंगे। मौके पर नगर प्रशासक शंभू प्रसाद कुशवाहा सहित अन्य पदाधिकारी एवं कर्मी मौजूद थे।

दुर्घटना में दो युवक घायल, इलाज के दौरान एक की मौत डोमचांच (कोडरमा)। थाना क्षेत्र अंतर्गत मेघन पहाड़ी के समीप सड़क दुर्घटना में मोटर साइकिल सवार दो युवक घायल हो गये। वहीं घायलों की पहचान मंसमोहन के ग्राम धुमाडीह और दूसरे घायल की पहचान बागो के रूप में हुई। दोनों घायलों को सदर अस्पताल कोडरमा में भर्ती कराया गया है, जहां एक युवक को गंभीर अवस्था में देखते हुए रिस्म रेफर कर दिया, जहां इलाज के दौरान एक युवक 22 वषीय राम बचन साव की मौत हो गई।

सड़क दुर्घटना में एक व्यक्ति गंभीर रूप से घायल, रेफर सतगावां (कोडरमा)। थाना क्षेत्र अंतर्गत ग्राम रामडीह के समीप गुरुवार को बाइक सवार ने सड़क पर चल रहे एक व्यक्ति को टक्कर मार दी, जिससे बासोडीह निवासी 55 वषीय दशरथ यादव गंभीर रूप से घायल हो गया। घायल व्यक्ति के परजनों व ग्रामीणों की मदद से सामुदायिक स्वास्थ्य केंद्र सतगावां ले जाया गया, जहां प्राथमिक उपचार के बाद रेफर कर दिया गया। वही घटना के बाद बाइक सवार मौके पर से फरार हो गया। स्थानीय पुलिस घटनास्थल पर पहुंच कर बाइक को थाना ले गयी।

झारखंड-बिहार के सैलानियों से गुलजार हुआ तमासीन और हरियोखाद जलप्रपात

- नये साल के जश्न में डूबा कान्हावट्टी : तमासीन और हरियोखाद जलप्रपात में उमड़ा जनसैलाब

अशोक कुमार /सम्राट पाठक

चतरा। प्रकृति की अनुपम छटा बिखेरने वाले चतरा जिले का कान्हाचट्टी प्रखंड एक साल के पहले दिन मिनी टूरिस्ट हब में तब्दील हो गया। यहाँ के प्रसिद्ध तमासीन और हरियोखाद जलप्रपात में नव वर्ष 2026 का स्वागत करने के लिए पर्यटकों का ऐसा हजूम उमड़ा कि तिल रखने की भी जगह नहीं बची। हजारों की संख्या में पहुंचे सैलानियों ने प्रकृति की गोद

में बैठकर वनभोज का आनंद लिया और झरनों की शीतल जलधाराओं के बीच जमकर मस्ती की। झारखंड ही नहीं, बिहार और अन्य राज्यों के सैलानियों का जमावड़ा- इस वर्ष तमासीन और हरियोखाद जलप्रपात की ख्याति केवल स्थानीय स्तर तक सीमित नहीं रही। यहाँ झारखंड के चतरा, हजारीबाग और रांची के अलावा पड़ोसी राज्य बिहार (गया, शेराघाटी, डोभी) और अन्य राज्यों से भी बड़ी संख्या में लोग पहुंचे। पर्यटकों का कहना था कि इन जलप्रपातों की प्राकृतिक सुंदरता किसी बड़े हिल स्टेशन से कम नहीं है। विशेषकर बिहार से आए सैलानियों के लिए यह पसंदीदा पिकनिक स्पॉट बना रहा। सांघद और विधायक ने किया



मेले का शुभारंभ: विकास की जगी उम्मीद-तमासीन जलप्रपात के समीप नव वर्ष के अवसर पर आयोजित ऐतिहासिक मेले का उद्घाटन चतरा सांसद कालीचरण सिंह और विधायक जनार्दन पासवान ने संयुक्त रूप से फीता काटकर किया।सांसद कालीचरण सिंह ने कहा कि तमासीन की सुंदरता अद्भुत है। इसे एक बड़े पर्यटन केंद्र के रूप में विकसित

करना उनकी प्राथमिकता है ताकि देश भर के लोग यहाँ आ सके।वहीं विधायक जनार्दन पासवान ने स्थानीय लोगों को संबोधित करते हुए कहा कि जलप्रपात तक पहुंचने वाली सड़कों और अन्य बुनियादी सुविधाओं को जल्द ही और बेहतर बनाया जाएगा, जिससे स्थानीय स्तर पर रोजगार के अवसर भी बढ़ेंगे। प्रशासन और स्थानीय कमेटी

की 'कवच' जैसी सुरक्षा:- हजारों की भीड़ और सुरक्षा चिंताओं को देखते हुए प्रशासन ने चौक-चौबंद व्यवस्था कर रखी थी।पुलिस बल की तैनाती प्रमुख मोड़ों और झरने के खतरनाक पॉइंट्स पर की गई थी ताकि कोई अफिय घटना न हो।स्थानीय पर्यटन समिति के सदस्य 'गाइड' और 'सुरक्षार्कमी' की भूमिका में नजर आए। पार्किंग से लेकर रास्तों की सफाई और सैलानियों की मदद के लिए कमेटी के युवा दिनभर सक्रिय रहे।

स्थानीय कलाकारों ने अपनी कला से बांधा समां:- इस वर्ष के जश्न में खास आकर्षण स्थानीय कलाकारों की मनमोहक प्रस्तुतियां रही। मेले के मंच पर क्षेत्रीय कलाकारों ने नागपुरी, खोरठा और पारंपरिक लोक गीतों पर ऐसी

प्रस्तुति दी कि सैलानी थिरकने पर मजबूर हो गए। ढोल, मांदर और आधुनिक संगीत के मेल ने पर्यटकों का खूब मनोरंजन किया। अपनी मिट्टी की संस्कृति को कला के जरिए पेश कर इन कलाकारों ने न केवल लोगों को लुभाया, बल्कि उत्सव के माहौल को और भी खुशाम्मा बना दिया। पर्यटकों ने उठाया लुप्त, गुंजा 'हैप्पी न्यू ईयर'- सुबह से ही लोग अपने सगे-संबंधियों के साथ गैस सिलेंडर, राशन और संगीत का सामान लेकर पहुंचने लगे थे। दोपहर होते-होते पूरा इलाका पिकनिक की खुशबू और संगीत से साराबोर हो गया। ऊंचे पहाड़ों से गिरते पानी के नीचे स्नान करने और फोटो खिंचवाने के लिए युवाओं में खासा क्रेज देखा गया।

किया गया। प्रतियोगिताओं में निधि बरनवाल, अर्दित बर्णवाल, रूपा बर्णवाल, अनुष्का, शिवांगी, ईशा, ऋषभ, शुभ, अनुस को पुरस्कृत किया गया। वहीं पेंशनर समाज के अध्यक्ष नारायण मोदी, रेड क्रॉस के अध्यक्ष अजीत बर्णवाल, निरंजन लाल, सच्चिदानंद प्रसाद को अंग वस्त्र देकर सम्मानित किया। मौके पर सतीश कुमार दीपू, संजीव समीर, निरंजन प्रसाद, महादेव प्रसाद, शम्भू वर्णवाल, आरके बंसत, राजेश भोला, राजू बर्णवाल, अमन कुमार, दीपक कुमार, सुबोध बर्णवाल, सूरज बर्णवाल, महेंद्र लाल, प्रदीप कुमार, चंचला बर्णवाल, सोनाली बर्णवाल, रेखा बर्णवाल, संध्या बर्णवाल, ममता बसन्त, पूतम, अंकिता, शीतलदीप, शीनू प्रिया समेत काफी संख्या में लोग मौजूद थे।

साल के पहले दिन विधायक ने की पूजा अर्चना



कोडरमा। विधायक डॉ. नीरा यादव ने नए साल के पहले दिन परजनों के साथ ध्वजाधारी धाम स्थित मंदिर जाकर पूजा अर्चना की और शिव मंदिर में जलाभिषेक किया। वहीं जिले वासियों को नए साल की बधाई देते हुए उन्होंने बताया कि साल के पहले दिन परजनों के साथ भगवान भोले का दर्शन कर आशीर्वाद लिया और सबों के कल्याण की कामना की। साल 2026 में सभी आगे बढ़ें, तरक्की करें। उन्होंने सबके लिए सुख, शांति, समृद्धि और उतम स्वास्थ्य की मंगल कामनायें की। पूजा अर्चना के दौरान उनके साथ पति विजय यादव, पुत्र विशाल कुमार के अलावा बिनोद यादव भी मौजूद थे।



नववर्ष पर लातेहार जिले के पर्यटन स्थलों पर उमड़ी सैलानियों की भीड़

बेतला नेशनल पार्क से केचकी संगम तक पिकनिक स्थलों में रही रौनक, प्रकृति की गोद में नये साल का लोगों ने किया स्वागत, स्थानीय पर्यटन को मिली रफ्तार, पलामू किला

खबर मन्त्र संवाददाता

लातेहार। नववर्ष के अवसर पर लातेहार जिले के बरवाडीह प्रखंड के प्रमुख पर्यटन स्थलों पर सैलानियों की भारी भीड़ उमड़ पड़ी। एक जनवरी को सुबह से ही बेतला नेशनल पार्क, केचकी संगम, पलामू किला, कमलदह झील, मंडल डैम और ततहा पानी जैसे पिकनिक स्पॉट गुलजार नजर आए। जिले के साथ- साथ कई अन्य जिलों और पड़ोसी राज्यों से भी पर्यटक यहां पहुंचे और नए साल का स्वागत प्रकृति के बीच पूरे उत्साह और उल्लास के साथ किया। लोगों ने बताया कि ठंड के मौसम में साफ आसमान और हरियाली के बीच पिकनिक का अलग ही आनंद रहा। बेतला

नेशनल पार्क में सुबह-सुबह सफारी का लुत्फ उठाने वालों की संख्या अधिक रही। परिवार और युवाओं के समूह वनमार्गों पर घूमते दिखे। बच्चों ने पार्क में खुले वातावरण में खूब मस्ती की, वहीं प्रकृति-प्रेमियों ने पक्षियों और वन्यजीवों के दृश्य कैमरे में कैद किए।

पर्यटकों को रोमांचित किया पलामू किला : इतिहास के चाहने वालों के लिए पलामू किला आकर्षण का मुख्य केंद्र रहा। किले की ऊँचाई से दूर-दूर तक फैली पहाड़ियों का दृश्य पर्यटकों को रोमांचित करता दिखाई दिया। कई सैलानियों ने यहाँ समय बिताकर नए साल के यादगार फोटो खिंचवाए। इसी तरह केचकी संगम पर नदियों के मिलन बिंदु ने लोगों

मंडल डैम और कमलदह झील बने सैलानियों का आकर्षण



केचकी संगम पर उमड़ी लोगों की भीड़, घने कुहासे के बीच पहाड़ी मंदिर में पूजा अर्चना करने पहुंचे लोग

को खूब रिझाया। परिवार, मित्रों और बच्चों ने नदी किनारे बैठकर भोजन, खेल और गीत-संगीत के साथ दिन बिताया। कमलदह झील के शांत पानी और खुले वातावरण ने सैलानियों को सुकून भरा अनुभव



दिया, जबकि मंडल डैम और ततहा पानी में भी पिकनिक मनाने वालों की अच्छी भीड़ देखी गई।

दुकानदारों के चेहरे पर रही रौनक : स्थानीय दुकानदारों और छोटे कारोबारियों के चेहरों पर भी

नये वर्ष की खुशियों में झूमते दिखे युवा विभिन्न नदियों के किनारे उत्साह पूर्वक मनाया गया पिकनिक



पिकनिक मनाते लोग ।

खबर मन्त्र संवाददाता

मनिका। मनिका प्रखंड क्षेत्र के विभिन्न नदियों के तट पर नए वर्ष 2026 के शुरुआती दिन युवाओं एवं क्षेत्रीय लोगों के द्वारा उत्साह पूर्वक पिकनिक मनाया गया। इस दौरान सेमराहट,दोमुहान,औरंगा नदी,समेत विभिन्न नदियों के किनारे नए वर्ष की खुशियां मनाने को लेकर युवाओं का काफी संख्या में भीड़ देखा गया,लोग अपने साथ डीजे,खाने-पीने की सामग्री,इत्यादि लेकर नदी के तट पर पहुंचे हुए थे,वहीं नए वर्ष को लेकर युवाओं में खासा उत्साह देखा जा रहा था,साथ ही पिकनिक के लिए

चिन्हित स्थलों पर दूर-दूर से सुबह से ही युवाओं की टोली पहुंच रही थी,सभी लोग नदी के किनारे बैठकर अपने-अपने खाने-पीने की तैयारी में जुटे हुए थे, इधर सुरक्षा के दृष्टिकोण से मनिका थाना प्रभारी के निदेशानुसार पिकनिक के लिए चिन्हित स्थलों एवं चौक-चौराहों पर सुरक्षा का पुख्ता इंतजाम किया गया था। वहीं पिकनिक स्थल पर रंजीत प्रसाद साहू, समाजसेवी रमेश पासवान, अभय प्रसाद,संजीत प्रसाद, विकेश ठाकुर, लल्लू राम, सुजीत कुमार यादव, कमल पासवान, आनंद सिंह, भीम सिंह समेत अन्य लोगों ने खुशियां मनाते हुए नए साल का स्वागत किया।

चंदवा: नववर्ष पर लोगों में दिखा उत्साह, पिकनिक स्पॉट रहे गुलजार

प्रसिद्ध मां उग्रतारा नगर भगवती मंदिर में उमड़ा आस्था का जनसैलाब

कांति झरना, झुनझुनिया फॉल व 27 नबर रेलवे ब्रिज में उमड़े पर्यटक

खबर मन्त्र संवाददाता

चंदवा। नववर्ष का आगाज गुरुवार को चंदवा प्रखंड में उत्साह और उमंग के साथ हुआ। बुधवार देर रात जैसे ही घड़ी की सुई 12 बजे पर पहुंची, लोगों ने एक-दूसरे को नववर्ष की शुभकामनाएं दीं। कई स्थानों पर लोग सड़कों पर उतरे, पटाखे फोड़े और युवाओं ने डीजे की धुन पर देर रात तक जश्न मनाया। कड़ाके की ठंड के बावजूद लोगों का उत्साह कम नहीं हुआ। गुरुवार को सुबह से ही विभिन्न मंदिरों में श्रद्धालुओं की भीड़ उमड़ पड़ी। पूजा-पाठ के बाद बड़ी संख्या में लोग पिकनिक स्पॉट की ओर रवाना हुए, जिससे देर शाम तक पर्यटन स्थल गुलजार रहे।

मां उग्रतारा नगर मंदिर में उमड़ा आस्था का जनसैलाब : नववर्ष के अवसर पर चंदवा नगर स्थित प्रसिद्ध मां उग्रतारा भगवती मंदिर में आस्था का जनसैलाब उमड़ पड़ा। अहले सुबह चार बजे मंदिर का पट खुलते ही भक्तों का तांता लग गया। जैसे-जैसे दिन चढ़ता गया, श्रद्धालुओं की भीड़ बढ़ती गई और मंदिर परिसर में लंबी कतारें लग गईं। चंदवा, लातेहार सहित राज्य व अन्य प्रदेशों से आए हजारों श्रद्धालुओं ने मां का



नगर मंदिर में उमड़ी श्रद्धालुओं की भीड़

आशीर्वाद लेकर नववर्ष की शुरुआत की। पूजा के बाद श्रद्धालुओं ने आसपास की प्राकृतिक वादियों और जलाशयों का भी आनंद लिया।

कांति झरना, झुनझुनिया फॉल समेत पर्यटन स्थल रहे गुलजार नववर्ष पर चंदवा प्रखंड के विभिन्न पिकनिक स्पॉट पर भी भारी भीड़ देखी गई। लाघुप पंचायत अंतर्गत सेन्हा चौक से लगभग सात किलोमीटर उत्तर स्थित प्रसिद्ध कांति झरना में लातेहार के साथ-साथ लोहरदगा, रांची और गुमला जिलों से बड़ी संख्या में पर्यटक पहुंचे। इसके अलावा झुनझुनिया फॉल, बोदा के समीप 27 नंबर रेलवे ब्रिज, देवनंद स्थित एक्को मार्क, हुटाप का हिंडाल्को नर्सरी और देवनंद नदी क्षेत्र भी सैलानियों से गुलजार रहे।

विधि-व्यवस्था को लेकर प्रशासन रहा मुस्तैद : नववर्ष के दौरान शांति व्यवस्था और सड़क दुर्घटनाओं पर निर्यंत्रण को लेकर प्रशासन पूरी तरह मुस्तैद रहा। उपायुक्त उत्कर्ष गुप्ता एवं पुलिस अधीक्षक कुमार गौरव के निर्देशन में चंदवा पुलिस ने इंदिरा गांधी चौक पर सचन वाहन जांच अभियान चलाया। इस दौरान हेलमेट पहनने, ट्रिपल लोड से बचने, ओवरस्पीड और शराब पीकर वाहन न चलाने की अपील की गई। अंचलाधिकारी सुमित झा एवं पुलिस निरीक्षक रणधीर कुमार स्वयं मोर्चा संभाले रहे। प्रशासनिक सतर्कता का असर रहा कि देर शाम तक किसी भी सड़क दुर्घटना की सूचना नहीं मिली।

महुआडांड प्रखंड में हर्षोल्लास के साथ मनाया गया नव वर्ष

खबर मन्त्र संवाददाता

महुआडांड। महुआडांड प्रखंड में नव वर्ष का आगमन हर्षोल्लास और उत्साह के माहौल में मनाया गया। नव वर्ष के अवसर पर क्षेत्र के प्रमुख पर्यटन स्थल पर्यटकों से गुलजार नजर आए। महुआडांड प्रखंड स्थित प्रसिद्ध लोध जलप्रपात, नेतरहाट एवं सुग्गा बांध सहित अन्य पर्यटक स्थलों पर सुबह से ही लोगों की भारी भीड़ उमड़ पड़ी। नए साल के पहले दिन प्रकृति की खूबसूरती का आनंद लेने के लिए स्थानीय लोगों के साथ-साथ दूर-दराज क्षेत्रों से भी बड़ी संख्या में सैलानी पहुंचे। जलप्रपातों की कलकल ध्वनि, पहाड़ियों की हरियाली और ठंडी हवा ने पर्यटकों को मंत्रमुग्ध कर दिया। पर्यटक परिवार एवं मित्रों के साथ पिकनिक मनाते, फोटो खिंचवाते और नव वर्ष का जश्न मनाते नजर आए। पर्यटन स्थलों पर चहल-पहल बढ़ने से स्थानीय व्यवसायियों, दुकानदारों एवं वाहनों से जुड़े लोगों को भी अच्छी आमदनी हुई। वहीं, सुरक्षा एवं व्यवस्था बनाए रखने के लिए प्रशासन एवं पुलिस बल भी मुस्तैद दिखाई दिया। नव वर्ष के अवसर पर क्षेत्र में शांति, सौहार्द और उत्सव का माहौल बना रहा, जिससे



पर्यटन स्थल में उमड़ी लोगों की भीड़



पूरे महुआडांड प्रखंड में सकारात्मक ऊर्जा और उल्लास देखने को मिला।



लोध जलप्रपात

पिता के बताये गये मार्गदर्शन पर चलकर गरीबों का सेवा करना ही हमारा लक्ष्य : रंजीत प्रसाद साहू

खबर मन्त्र संवाददाता

मनिका। मनिका प्रखंड मुख्यालय में कड़ाके की ठंड और शीतलहर से बचाव को लेकर दिन गुरुवार को मनिका स्थित जगपति भवन में मानवता और सामाजिक सरोकार की एक सराहनीय तस्वीर देखने को

मिली। सुबह आयोजित कार्यक्रम में गरीब, वृद्ध एवं असहाय लोगों के बीच कंबल वितरण किया गया। इस सेवा कार्य का नेतृत्व कांग्रेस ओबीसी मोर्चा के जिला अध्यक्ष रंजीत प्रसाद साहू, रंजन प्रसाद साहू, सुजीत प्रसाद साहू एवं उनकी माता ने किया।

गरीब व असहायों की सेवा ईश्वरीय कार्य के समान: राजू उरांव

खबर मन्त्र संवाददाता

चंदवा। प्रखंड के सुदूरवर्ती क्षेत्र बरवाटोली पंचायत अंतर्गत बेतर गांव में बुधवार को पूर्व स्वास्थ्य मंत्री रामचंद्र चंद्रवंशी के निदेशानुसार रामचंद्र चंद्रवंशी वेलफेयर ट्रस्ट के तत्वावधान में कंबल वितरण कार्यक्रम का आयोजन किया गया। यह

कार्यक्रम ग्राम बेतर स्थित निमाणांधीन हॉस्पिटल परिसर में संपन्न हुआ। कार्यक्रम के दौरान पंचायत के विभिन्न गांवों के साथ-साथ रांची जिला के पंडरी एवं बलसोकरा ग्राम पंचायत से आए वृद्ध, विधवा, दिव्यांग एवं असहाय लोगों के बीच कुल 270 कंबलों का वितरण किया गया।

बनहरदी में ग्राम सभा की बैठक, खरसावां गोलीकांड के शहीदों को दी गई श्रद्धांजलि

खबर मन्त्र संवाददाता

चंदवा। चंदवा प्रखंड के बनहरदी पंचायत अंतर्गत सामुदायिक भवन प्रांगण में गुरुवार को विशेष ग्राम सभा का आयोजन किया गया। बैठक की अध्यक्षता ग्राम प्रधान

इंद्रदेव उरांव ने की। ग्राम सभा की शुरुआत वर्ष 1948 में हुए ऐतिहासिक खरसावां गोलीकांड में शहीद हुए वीरों की आत्मा की शांति के लिए दो मिनट का मौन रखकर श्रद्धांजलि अर्पित करने के साथ की गई।

बारियातू प्रखंड क्षेत्र में शांतिपूर्ण व हर्षोल्लास के साथ मनाया गया नव वर्ष 2026

खबर मन्त्र संवाददाता

बारियातू। प्रखंड क्षेत्र में नव वर्ष 2026 का स्वागत पूरे उत्साह, उल्लास और शांतिपूर्ण वातावरण में किया गया। क्षेत्र के लोगों ने आपसी भाईचारे और सौहार्द के साथ नए साल की शुरुआत की। प्रखंड की सभी नौ पंचायतों बारियातू, सिबला, टोटी, अमरवाडीह, गोनिया, साववे, बालूभाँग, डाढ़ा एवं फूलसु में नव वर्ष को लेकर विशेष उमंग देखने

को मिली। नव वर्ष के अवसर पर सुबह से ही लोग एक-दूसरे को शुभकामनाएं देते नजर आए। कई स्थानों पर लोगों ने मंदिरों में पूजा-अर्चना कर सुख, शांति और समृद्धि की कामना की। युवाओं में नए साल को लेकर खासा उत्साह देखा गया, वहीं बुजुर्गों ने परंपरागत तरीके से नए वर्ष का स्वागत किया। ग्रामीण क्षेत्रों में सादगी के साथ उत्सव मनाया गया और किसी भी प्रकार की अप्रिय घटना की सूचना नहीं मिली। प्रशासन और स्थानीय



जनप्रतिनिधियों की ओर से सुरक्षा के पुख्ता इंतजाम किए गए थे। पुलिस प्रशासन द्वारा क्षेत्र में नियमित गश्त की गई, जिससे माहौल पूरी तरह शांतिपूर्ण बना रहा। लोगों ने प्रशानन के सहयोग की सराहना करते हुए कहा कि ऐसे आयोजनों से समाज में सकारात्मक संदेश जाता है। नव वर्ष के मौके पर सामाजिक संगठनों और युवाओं के समूहों ने जरूरतमंदों के बीच कंबल, भोजन और मिठाइयों का वितरण भी किया। इससे सामाजिक

एकता और सहयोग की भावना और मजबूत हुई। कई स्थानों पर सांस्कृतिक कार्यक्रमों का भी आयोजन किया गया, जिसमें स्थानीय कलाकारों ने अपनी प्रस्तुतियों से लोगों का मनोरंजन किया। कुल मिलाकर बारियातू प्रखंड क्षेत्र में नव वर्ष 2026 का आगमन शांतिपूर्ण, सौहार्दपूर्ण और हर्षोल्लास के माहौल में हुआ। लोगों ने आशा जताई कि नया वर्ष क्षेत्र के लिए विकास, खुशहाली और शांति लेकर आएगा।

रौनक देखी गई। उन्होंने बताया कि नववर्ष के मौके पर चाय-नाश्ता, खिलौने और स्थानीय उत्पादों की अच्छी बिक्री हुई, जिससे उन्हें अतिरिक्त आय मिली। पर्यटन स्थलों के आसपास सफाई और सुरक्षा व्यवस्था के लिए प्रशासन और स्थानीय लोगों ने मिलकर प्रयास किए, जिसके कारण किसी तरह की अप्रिय घटना की सूचना नहीं मिली। पर्यटन प्रेमियों का कहना है कि यदि इन स्थलों का और बेहतर प्रचार-प्रसार हो, बुनियादी सुविधाएँ मजबूत की जाएँ और सड़क संपर्क सुगम बनाया जाए, तो यह क्षेत्र पूरे साल सैलानियों से भरा रह सकता है। नए साल की शुरुआत के साथ लातेहार और बरवाडीह,नेतरहाट के इन पर्यटन स्थलों ने एक बार

फिर साबित कर दिया कि यहाँ की प्राकृतिक सुंदरता, इतिहास और शांत वातावरण पर्यटकों को अपनी ओर आकर्षित करने की पर्याप्त क्षमता रखते हैं।

मंदिरों में उमड़ी भक्तों की भीड़ : नववर्ष के मौके पर नगर भगवती मंदिर, पहाड़ी शिव मंदिर, पंचमुखी शिव मंदिर और सरईडीह शिव मंदिर में भी भक्तों की काफी भीड़ देखी गई। सुबह से देर शाम तक श्रद्धालु भगवान शिव का जलाभिषेक कर परिवार की सुख-समृद्धि की कामना करते रहे। मंदिर परिसर में पूजा-अर्चना, प्रसाद वितरण और घंटियों की ध्वनि से भक्तिमय माहौल बना रहा। पंडित गिरधारी मिश्रा, मृत्युंजय मिश्रा, आलोक मिश्रा और राकेश मिश्रा ने भक्तों को पूजा अर्चना कराई।

एक नजर में

कुचिला में माता शबरी जयंती की तैयारी, भुईयां समाज की बैठक में बनी समिति

बरवाडीह। लातेहार जिले के बरवाडीह प्रखंड अंतर्गत पंचायत कुचिला में भुईयां समाज की ओर से माताशबरी जयंती मनाने को लेकर महत्वपूर्ण बैठक आयोजित की गई। बैठक में समाज से जुड़ी विभिन्न समस्याओं पर चर्चा की गई, साथ ही जयंती कार्यक्रम को अनुशासित और भव्य तरीके से मनाने की रणनीति तय की गई। बैठक में सर्वसम्मति से माताशबरी जयंती सह भुईयां सम्मान समारोह के लिए समिति का गठन किया गया। दीनानाथ राम को समिति का अध्यक्ष चुना गया। वहीं उपाध्यक्ष के रूप में बिरबल राम, उपसचिव बिनेश्वर भुईयां और कोषाध्यक्ष के रूप में राजेंद्र राम का चयन किया गया। इसके अलावा निगरानी समिति में सरवन भुईयां, बिहारी

भुईयां, शंकर भुईयां, मुनिप भुईयां, वीरेंद्र भुईयां, सरहुली भुईयां, सुरेंद्र भुईयां, नेमा भुईयां, नरेश भुईया, भरहुली भुईयां और यमुना भुईयां को शामिल किया गया। सभी सदस्यों ने मिलकर आयोजन को सफल बनाने का संकल्प व्यक्त किया। अध्यक्ष दीनानाथ राम ने कहा कि माता शबरी का आदर्श समाज को एकजुट रहने और सेवा की भावना से काम करने की सीख देता है। उन्होंने भरोसा दिलाया कि सभी सदस्यों के सहयोग से जयंती और सम्मान समारोह को गरिमापूर्ण तरीके से आयोजित किया जाएगा। बैठक में मौजूद ग्रामीणों ने भी कार्यक्रम में बढ़-चढ़कर सहयोग करने का आश्वासन दिया और इसे समाज की एकता व पहचान मजबूत करने वाला आयोजन बताया।

पागल कुत्ता के काटने से बच्चा घायल

बालूमाथ। बालूमाथ प्रखंड क्षेत्र के चमातू ग्राम में गुरुवार को पागल कुत्ता के काटने से एक डेढ़ वर्षीय बच्चा घायल हो गया। घटना के संबंध में मिली जानकारी अनुसार आदित्य कुमार डेढ़ वर्ष पिता गणेश गंडु ग्राम चमातु थाना बालूमाथ निवासी अपने घर के बाहर खेल रहा था। इसी दौरान एक कुत्ते ने उसे काट लिया घटना के बाद परिजनों बच्चों को इलाज के लिए बालूमाथ सामुदायिक स्वास्थ्य केंद्र लाया गया जहां डॉक्टर सुरेंद्र कुमार द्वारा बच्चों का प्राथमिक उपचार किया गया।

पातम-डाटम जलप्रपात में नये साल पर सैलानियों की जबरदस्त भीड़



पातम-डाटम जलप्रपात



जलप्रपात में उमड़ी लोगों की भीड़

खबर मन्त्र संवाददाता

हेरहंज। प्रखण्ड क्षेत्र के पातम-डाटम प्रसिद्ध जलप्रपात में सैलानियों की भिंड काफी उमड़ पड़ी।। जनवरी को लेकर पिकनिक मनाने के लिए सैलानियों की भिंड काफी देखी गई। गुरुवार सुबह से ही सैलानियों का तांता लगा रहा। पातम-डाटम जलप्रपात प्रखण्ड मुख्यालय से करीब 07 किलोमीटर की दूरी पर स्थित है। एवं पॉकी से 24 किलोमीटर व बालूमाथ से भी 24 किलोमीटर की दूरी पर इनातू गांव स्थित है। वहीं इनातू गांव से जलप्रपात जाने के लिए पक्की सड़क बनी हुई है। इस जलप्रपात में काफी दूर दूर से सैलानियों का आना होता है। जलप्रपात का खासा

150 मीटर की ऊंचाई से झरना गिरता है। जहां झरना का पानी गिरता है वहां पर एक बहुत बड़ा गहरा दह बना हुआ है। पूर्वजों के अनुसार जिस गहरा दह में पानी गिरता है। वहां पर सात खाट का रस्सी भी नहीं पहुंच पाता है.पातम-डाटम जलप्रपात तीन ओर पहाड़ों से घिरा हुआ है। इस जलप्रपात में देवी देवता का भी स्थान है। जहां सैलानियों ने पहुंच कर अपनी मन्नत मांगते हैं.जहां अवश्य पूरा होता है। जलप्रपात में सैलानियों की भीड़ 1 जनवरी ,14 जनवरी,चैत मास में, श्रावण की महीने में होते थे।लेकिन अब पूरे माह घूमने के लिए आते रहते हैं। सीढ़ी नहीं बनने से सैलानियों को काफी परेशानी का सामना करना पड़ रहा है।



गोड़ा डीसी के ने सड़क सुरक्षा को लेकर जागरुकता रथ को किया गया रवाना

खबर मन्त्र संवाददाता

गोड़ा। गोपनीय शाखा कार्यालय से डीसी अंजली यादव के द्वारा राष्ट्रीय सड़क सुरक्षा माह 2026 के तहत सड़क सुरक्षा को लेकर डीटीओ को सड़क सुरक्षा के महत्व के बारे में बताया। इसी उद्देश्य से राष्ट्रीय सड़क सुरक्षा माह का आयोजन किया जा रहा है। इस पहल से सड़क सुरक्षा में सुधार संभव है। सड़क सुरक्षा को लेकर जागरूकता रथ को सड़क दुर्घटनाओं को कम करने और आमजन को यातायात नियमों के प्रति जागरूक करने के



दुमका : सड़क हादसे में जिला परिषद सदस्य के पति की मौत

दुमका। जिले के हंसडीहा की हाईवे में रफ्तार का कहर साल के अंतिम दिन तक जारी रहा। हंसडीहा दुमका मुख्य मार्ग पर हंसडीहा थाना क्षेत्र के नोनीहाट चप्पातरी के समीप दो बाईक की आपस में हुई जोरदार टक्कर में रामगढ़ क्षेत्र से जिला परिषद सुलोना देवी के पति नवगोपाल मात की मौत हो गई। नवगोपाल रामगढ़ थाना क्षेत्र के घोबनी गांव के रहने वाले थे। और पारा शिक्षक के रूप में कार्यरत थे। इस हादसे रामगढ़ थाना क्षेत्र के सुसनिया गांव निवासी रजित कुंवर गंभीर रूप से घायल हो गए। बताया जाता है कि मृतक बाईक से नोनीहाट के रास्ते वापस घर लौट रहे थे इसी दौरान हादसा हुआ। स्थानीय लोगों की मदद से उन्हें दुमका मेडिकल कॉलेज अस्पताल पहुंचाया गया जहां ईलाज के दौरान उनकी मौत हो गई। घटना की जांचकारी मिलते ही पूरे क्षेत्र में शोक की लहर दौड़ गई। मृतक की पहचान सामाजिक कार्यकर्ता के रूप में भी थी।

बोकारो जिला परिषद अध्यक्ष ने किया कंबल का वितरण



बेरमो। बढ़ती ठंड और जानलेवा शीतलहर को देखते हुए इन दिनों पूरे अनुमंडल में प्रशासनिक अधिकारियों, जनप्रतिनिधियों तथा पंचायत प्रतिनिधियों द्वारा गरीबों, मजदूरों, जरूरतमंदों तथा मजदूरों के बीच सरकार द्वारा प्रदत्त कंबल का वितरण लगातार जारी देखने को मिल रहा है। इसी क्रम में बोकारो जिला परिषद अध्यक्ष सुनिता देवी द्वारा गोमिया बौडीओ महादेव महतो मुखिया ममता देवी, मुकेश कुमार आदि दर्जनों लोग शामिल थे। कंबल वितरण कार्यक्रम की शुरुआत जिला अध्यक्ष देवी ने कोदवाटांड पंचायत के मुंडा टोला से की जो आगे तुलबुल पंचायत के बिरहोर टांड तक चली। इस कार्यक्रम के द्वारा सैकड़ों जरूरतमंदों को कंबल दिया गया। कंबल पाकर गरीबों ने खुशी देखी गई। इस कार्यक्रम में कई लोगों तो ऐसे पहुंचे थे जिसे देख साफ पता लगा रहा था कि वास्तव में सरकार की यह राहत कार्यक्रम काफी सराहनीय है। मौके पर अध्यक्ष ने कहा कि गरीबों की सेवा से बढ़कर कोई दूसरी सेवा नहीं। उन्होंने कहा कि गरीबों को राहत पहुंचा कर उन्हें काफी आत्मीय शक्ति मिली है।

वास नगर निगम ने की महिला-पुरुष निःशुल्क आश्रयगृह की व्यवस्था



बोकारो। कड़ाके की ठंड को देखते हुए दीनदयाल अलीदाय योजनाद्वारा राष्ट्रीय शहरी आजीविका मिशन के अंतर्गत वास नगर निगम द्वारा आश्रयविहीन लोगों के लिए प्रभावी मानवीय पहल की गई है। नगर निगम की ओर से महिला आश्रय गृह आहटीआई मोड चास तथा पुरुष आश्रय गृह कम्प्यूटिटी हॉल जोधाखंड मोड-हनुमान मंदिर के समीप चास में निःशुल्क आश्रय की व्यवस्था की जा रही है। पुरुष आश्रयगृह में 15 बेड एवं महिला आश्रयगृह में 20 बेड की व्यवस्था की गई है। आश्रयविहीनों के लिए बेड तैय्य कंबल मच्छरदानी एवं रुम हीटर की व्यवस्था की गई है। इसके साथ ही मानक प्रकाश व्यवस्था तथा मूलभूत सुविधाएं भी उपलब्ध कराई गई हैं। रसैयूप के माध्यम से लाए गए असहाय निर्वैल एवं शहरी गरीब आश्रयविहीनों को निःशुल्क भोजन उपलब्ध कराने के लिए दाल-भात केंद्र से जोड़ा गया है जिससे उन्हें नियमित रूप से भोजन मिल सके।



उद्देश्य से जागरूकता रथ को रवाना किया गया। इस अवसर पर डीसी ने जिलेवासियों से अपील की कि वे वाहन चलाते समय हेलमेट व सीट बेल्ट का अनिवार्य रूप से प्रयोग करें तथा नशे की हालत में वाहन न चलाएं। उन्होंने कहा कि सड़क सुरक्षा नियमों का पालन कर ही दुर्घटनाओं को रोका जा सकता है और बहुमूल्य जीवन की रक्षा की जा सकती है। कार्यक्रम के दौरान उन्होंने लोगों को यातायात नियमों के प्रति सजग रहने के लिए प्रेरित

किया। उन्होंने कहा कि गुड सैमेरिटन बनने वालों को अब 25,000 तक की आर्थिक सहायता और सम्मान पत्र दिया जाएगा। मुख्य चौराहों और सड़कों पर नियमित जांच अभियान चलाए जा रहे हैं। यातायात नियमों का उल्लंघन करने वालों पर कड़ी कार्रवाई की जा रही है। डीसी ने कहा कि यह अभियान लोगों में जिम्मेदारी और जागरूकता की भावना विकसित करने का प्रयास है। मौके पर जिला परिवहन कार्यालय के कर्मिण मौजूद थे।

दुमका में नववर्ष की रही धूम, मसानजोर में बिहार और पश्चिम बंगाल से भी जुटे पर्यटक

डीजे पर थिरके युवा

लजीज व्यंजन का लिया आनंद

खबर मन्त्र संवाददाता

दुमका। नए साल के 2026 के स्वागत में दुमका के साथ मसानजोर व आसपास के पिकनिक स्पॉटों पर दिन भर जश्न का माहौल रहा। नए साल की खुशी का आलौम यह रहा की लोग कड़ाके की ठंड की परवार किए बिना सामान के साथ पिकनिक मनाने निकल पड़े। गुरुवार की सुबह से ही नए साल के उत्साह से सराबोर लोगों ने दुमका शहर के आसपास के पिकनिक स्पॉटों कुरूवा, बास्कीचक, सेल्फी ब्रिज, तातलौई, चूटीनाथ, पुसोरो नदी घाट, हिजला नदी, बिजयपुर नदी घाट सहित अन्य स्थानों पर जाकर पिकनिक काक लुफ्त उठाया। साथ ही मसानजोर, दिग्लपहाड़ी, कैराबनी डैम, सिलंगी, नारगंज सहित अन्य



स्थानों पर भी पिकनिक मनाने वाले पहुंचे। यहां का मसानजोर एक ऐसा पिकनिक स्थल है, जहां नववर्ष पर पिकनिक मनाने के लिए पश्चिम बंगाल से आने वाले सैलानियों का भी जमघट लगता है। वहीं दुमका शहर के दुमका पार्क, सिले-काहू शीय स्मारक पार्क, कुरूवा पार्क दुमका शहर से सटा हैं। यहां पर दिन भर बच्चों की भीड़ लगी रही। बच्चों ने झुले में झुलकर खुब मौज-मस्ती की। बच्चों के साथ काफी संख्या में अभिभावक भी पार्क में पहुंचे थे। बास्कीचक, सैल्फी ब्रिज, हरिपुर, बिजयपुर और

बोकारो/बेरमो/संथाल

डीसी ने ईएसएल (वेदांता) प्रबंधन के साथ की बैठक, विधायक उमाकांत रहे उपस्थित

खबर मन्त्र संवाददाता

बोकारो। समाहरणालय स्थित कार्यालय कक्ष में मेसर्स इलेक्ट्रोस्टील लिमिटेड-वेदांता प्रबंधन के साथ संपन्न बैठक के दौरान प्राप्त आवेदनों पर गंभीरतापूर्वक सुनवाई कर उनका समयवद्ध निष्पादन सुनिश्चित करने का निर्देश डीसी अजय नाथ झा ने संबंधित पदाधिकारियों को दिया। साथ ही शिकायत निवारण व्यवस्था को और अधिक सुदृढ़ व सक्रिय बनाने पर बल दिया। बैठक में विधायक-चंदनकिरारी उमाकांत रजक डीडीसी शताब्दी मजुमदार एसी मो मुमताज अंसारी एसडीओ चास प्रांजल दांडा कंपनी के सीईओ रंविश शर्मा फैक्ट्री इंस्पेक्टर सीएसआर नोडल पदाधिकारी शक्ति



कुमार आदि उपस्थित रहे। बैठक में कुल 13 बिंदुओं पर विस्तार से चर्चा की गई। बैठक के दौरान बीपीओ में बहाल किए गए मजदूरों को ठेकेदारी प्रथा से हटाकर पुनः बीपीओ में बहाल करने पर चर्चा हुई। इस पर एसडीओ चास के नेतृत्व में आगामी 17 जनवरी 2026 को बैठक करने का निर्देश दिया। वहीं रैयत मजदूरों का वेतन वेतन संशोधन नियमावली के अनुरूप निर्धारित करने तथा स्थानीय वेंडर कोड धारकों को कार्य

उपलब्ध कराने पर भी चर्चा हुई। चर्चा के दौरान समान काम के लिए समान वेतन लागू करने अनुभवी मजदूरों को तीन वर्ष की समयावधि में प्रोन्नति देने पर जिला श्रम अधीक्षक को कल्याण बोर्ड गठित करने एवं स्थानीय युवाओं को रोजगार मुहैया कराने को लेकर जिला नियोजन पदाधिकारी- जिला नियोजनालय के माध्यम से स्थानीय युवकों की सूची प्राप्त कर कंपनी में नियोजन का डीसी ने निर्देश दिया।



व्यंजन के साथ साउंड सिस्टम में पर्यटक जमकर थिरके। सभी उम्र के महिला, पुरुष, बच्चे पिकनिक में शामिल थे। मसानजोर डैम में पिकनिक के साथ-साथ सैलानियों ने बोटिंग का भी भरपूर आनंद उठाया। इस बार मसोनजोर डैम में कई बोट व नाव भी चल रहे थे। डैम में झारखंड एवं पश्चिम बंगाल सरकार के द्वारा बनाया गया रेस्ट हाउस पर भी सैलानियों ने सैर किया। परन्तु ईको कंटेज के मुख्य गेट पर सुरक्षा गार्ड रहने के कारण सैलानियों को अंदर नहीं जाने दिया जा रहा था जिसके कारण लोगों में

मायूसी थी। अंदर वही लोग जा सकते थे जो लोग कमरा बुक कराया था। बाकी को नहीं जाने दिया जा रहा था। पर्यटक स्थल मसानजोर में उमड़ी भीड़ को नियंत्रण को लेकर गुरुवार को मसानजोर पुलिस की खास चौकसी बढ़ाई गई थी। दुमका-सिउडी मुख्य पथ पर ट्रकों की नो इंट्री लगाई गई थी। पर्यटकों के वाहन के अलावे सवारी बस की मसानजोर में प्रवेश की अनुमति थी। ट्रक कंटेनर समेत अन्य भारी वाहनों के प्रवेश वर्जित रखा गया था। चौक-चौराहे पर पुलिस की पैनी नजर थी।

बेरमो कोयलांचल क्षेत्र में नववर्ष धूमधाम से मना



खबर मन्त्र संवाददाता

बेरमो। बेरमो कोयलांचल क्षेत्र में नये साल 2026 के उल्लास में लोग गुरूवार को दिन भर डूबे रहें। लोगों ने नये साल की पहली सुबह में शहर के विभिन्न मंदिरों में जाकर पूजा अर्चना की और मत्था टेककर अपने अपने परिवार की सुख-समृद्धि की कामना की नये साल पर लोगों ने क्षेत्र के फुसरो स्थित हथिया पत्थर धाम, करगली गेट फिल्टर प्लांट के समीप, बालू बैंकर, दामोदर नदी तट, चलकरी के समीप, दोरी खास आदि जगहों से सटे दामोदर नदी के तट पर अपने परिवार व दोस्तों के साथ पिकनिक का आनंद लिया। फुसरो बाजार स्थित अशोका गेस्ट हाउस में 4 स्टार ग्रुप के मित्रों के साथ नए वर्ष

2026 का जश्न केक काटकर मनाई। इस अवसर मुख्य रूप से भाजपा नेता अशोक मिश्रा वृजेश मिश्रा, प्रभाकर मिश्रा, राकेश मिश्रा आदि दर्जनों लोग शामिल थे। वहीं ज्यादातर लोगों ने अपने-अपने घरों में ही कर्ड प्रकार के व्यंजन बनाकर नये साल का आनंद उठाया। शहर में कई संस्थानों ने अपने सहयोगियों व दोस्तों के साथ नया साल मनाया. फसरो स्थित दोरी बस्ती के बाबा गणपतिधाम में लोगों ने पूजा-अर्चना कर लगे मेला का आनंद उठाया। यहां बच्चों मेहलाओं, युवक-युवतियों की अच्छी भीड़ देखी गयी। फुसरो शहर के विभिन्न पिकनिक स्थल पर लोग जुटे थे। डीजे की धन पर यवाओं की टोली जगह-जगह नाच-गाकर नया साल का जश्न मना रही थी। बच्चे भी

खब मस्ती कर रहे थे। लोग पूरी तरह नये साल आगमन के जश्न में डूबे थे। प्रकृति की खूबसूरत वादियों को देख सैलानी गदगद थे। इसके पूर्व नए वषे का आगाज होते ही लोगों में जोश और उमंग भर आया। मंगलवार की देर रात्रि तक लोगों ने जागकर नए साल का स्वागत किया, मध्य रात्रि 12 बजे नए साल का प्रारंभ होने के साथ ही लोगों ने केक काटे पटाखे छोड़े तथा एक-दूसरे को नववर्ष की शुभकामनाएं दी बेरमो क्षेत्र के विभिन्न स्थानों फसरो बाजार, पुराना वीडियो ऑफिस, करगली बाजार, करगली गेट, स्पाग नगर, जवाहर नगर, मकोली, सेंटर कॉलोनी, पिछरी इत्यादि स्थानों पर युवाओं ने डीजे की धुन पर नाच गाने करते हुए नए साल का स्वागत किया।

बोकारो शब्द सरिता महोत्सव के सफल आयोजन को लेकर डीसी ने की बैठक

खबर मन्त्र संवाददाता

बोकारो। जिला प्रशासन द्वारा शिवू सोरेन स्मृति भवन सभागार में 7-8 जनवरी 2026 को प्रस्तावित बोकारो शब्द सरिता महोत्सव-हर किताब एक नई दिशा दिखती है के सफल आयोजन सुनिश्चित करने तथा आगामी कार्यक्रमों की तैयारी को लेकर गोपनीय कार्यालय कक्ष में डीसी अजय नाथ झा ने बैठक किया। बैठक में संबंधित विभागों के पदाधिकारी एवं आयोजन समिति के पदाधिकारियों ने महोत्सव की पूर्व तैयारी कार्यक्रम स्वरूप संसाधन व्यवस्था सुरक्षा तथा सम-व्यव जैसे महत्वपूर्ण बिंदुओं पर विस्तार से चर्चा की। डीसी ने सभी संबंधित पदाधिकारियों को उचित सम-व्य, साफ-सुथरी व्यवस्था समय-बद्ध तैयारी तथा समाज के हर वर्ग की सहभागी भागीदारी सुनिश्चित करने के लिए स्पष्ट और जरूरी दिशा-



निर्देश दिए। बैठक में महोत्सव की जन-भागीदारी बढ़ाने सफाई यातायात प्रबंधन स्वास्थ्य सहायता सुरक्षा व्यवस्था तथा प्रचार-प्रसार जैसे कार्यों की विस्तृत समीक्षा भी की गई। डीसी ने कहा कि महोत्सव का उद्देश्य सांस्कृतिक साहित्यिक तथा सामुदायिक गतिविधियों के माध्यम से समाज में सकारात्मक ऊर्जा और आपसी जुड़ाव को प्रोत्साहित करना है। इस अवसर पर डीडीसी शताब्दी मजुमदार एनडीसी प्रभाष दाटा डीपीआरओ और रवि कुमार डीएसओ हेमलता बुन डीडीएमओ शक्ति कुमार आदि उपस्थित थे।



खेतकों। बढ़ती ठंड व शीतलहर को देखते हुए पेटरवार बीडीओ संतोष कुमार महतो ने गुरुवार को चांपी पंचायत में जरूरतमंदों के बीच कंबल वितरण करवाया। उन्होंने जिला परिषद एवं स्थानीय मुखिया के उपस्थिति में असहाय बुर्जुग,अनाथ, विधवा एवं दिव्यांगों के बीच कंबल वितरण किए। इस संबंध में बीडीओ ने कहा कि राज्य सरकार की ओर से प्रदत्त कंबल जरूरतमंदों को दिया जाए,ताकि उन सब को ठंड से बचाया जा सके,वैसे लोगो से अपील है कि ठंड को देखते हुए सुबह सवेरे ज्यादा जरूरी होने पर ही अपने घरों से बाहर निकले तो सिर एवं कान को गर्म कपड़े से बांधकर ही निकले ताकि ठंड के प्रकोप से प्रभावित होने से बचें। मौके पर जिला परिषद सदस्य माला कुमारी,मुखिया रीता देवी, मुखिया प्रतिनिधि सीताराम मुर्मू पूर्व मुखिया श्रीराम हेब्रम, पूर्व उप मुखिया भुनेश्वर महतो वार्ड सदस्यगण आदि लोग मौजूद थे।

समाजसेवी बबीता देवी ने सैकड़ों असहायों और जरूरतमंद के बीच किया कंबल वितरण



बेरमो। फुसरो नगर परिषद क्षेत्र अंतर्गत वार्ड 27 स्थित सिंह नगर में गुरुवार को समाजसेवी सह वार्ड के भावी प्रत्याशी बबीता देवी ने सैकड़ों, विकलांग, वृद्ध महिला व पुरुष सहित असहायों और जरूरतमंदों के बीच कंबल वितरण किया गया। कहा कि चिन्हित कर अन्य गरीब लोगों के बीच कंबल वितरण किया जायेगा। उन्होंने कहा कि अगर आपको भगवान कुछ दिया है तो गरीब निसहाय लोगों को मदद करने का काम करें, दान देने से घटना नहीं है। गरीब का दुआ बहुत काम आता है। उनके निवास स्थान पर सैकड़ों कीसंख्या में जरूरतमंद मौजूद थे। जो अपनी अपनी बारी का इंतजार कर रहे थे। मौके पर डब्लू सिंह, वृज विहारी पाण्डेय, जवाहर लाल यादव, प्रशांत सिंह, नरेश गुप्ता, रंजीत सिंह, मुन्ना चौधरी, गुडिया देवी, रूबी देवी, बेवी देवी, पुनम सिंह, सुशीला देवी, प्रियंका कुमारी, अशोक सिंह, मनीज सिंह, दयाशंकर सिंह, जनेश्वर सिंह, बिकी सिंह, रंजन सिंह, फर्तीजन सिंह सहित दर्जनों लोग मौजूद थे।

स्वांग दुर्गा मंदिर परिसर मे 19 से 27 जनवरी तक आयोजित होगा श्री श्री शतचंडी महायज्ञ

गोमिया। बीते कई वर्षों की तरह इस साल भी स्वांग कोलियरी के न्यू माइनर कॉलोनी में स्थित दुर्गा मंदिर के परिसर में काफी भव्य तरीके से श्री श्री शतचंडी महायज्ञ का आयोजन 19 जनवरी से 27 जनवरी तक हो रहा है। जिसमें कथा वाचक परम् पूज्य साध्वी दीदी लक्ष्मी रामायणी जी, स्थान वृन्दावन धाम की संगीतमय प्रवचन और यज्ञाचार्य सुनील कुमार शास्त्री वाराणसी के रहेंगे यज्ञ कमेटी के सचिव विजय सिंह और कोषाध्यक्ष मनोज सिंह और परमानंद झा ने बताया कि नगरवासियों के उत्साहवर्धक सहयोग से यज्ञ की तैयारी काफी जोर शोर से चल रही है इस पूरे पूजा को सफल बनाने के लिए सीसीएल प्रबंधन और कई सामाजिक कार्यकर्ता से भी पूजा समिति को काफी सहयोग मिल रहा है।

हवन के साथ हरिनाम संकीर्तन संपन्न



दुमका। शहर के धर्मस्थान मंदिर सहित अन्य मंदिरों में नववर्ष पर आयोजित हरिनाम संकीर्तन का समापन गुरुवार को हो गया। वर्ष 2025 के अंतिम दिन 31 दिसंबर की दोपहर से हरिनाम संकीर्तन शुरू हुआ जो दूसरे दिन वर्ष 2026 के पहले दिन 1 जनवरी के दोपहर में समाप्त हुआ। नव वर्ष पर आयोजित कीर्तन में काफी संख्या में भक्त जुटे थे। धर्मस्थान मंदिर के पुरोहितों के देख-देख में आयोजित विशेष पूजन के साथ कीर्तन के बाद हवन के साथ समापन हुआ। इस दौरान कीर्तन मंडली द्वारा हरे राम हरे कृष्ण की धुन वर कीर्तन करते रहे। वहीं दुमका के अन्य मंदिरों गिरानपाड़ा के श्रीश्री 108 गिलानेश्वर नाथ महादेव मंदिर, डंगालपाड़ा मंदिर, गोपाल मंदिर, टाटा शोरूम स्थित साई मंदिर सहित अन्य जगहों में भी अखंड 24 प्रहर संकीर्तन का समापन किया गया। समापन के अवसर पर हवन का आयोजन किया गया। हिवन के पश्चात प्रद्वालुओं के बीच प्रसाद का विरण किया गया। मौके पर धर्मस्थान मंदिर में कमेटी के सदस्य अमर गुप्ता, दीपक स्वर्णकार, पंडित नेपाल चन्द्र झा सहित अन्य सदस्य शामिल थे।

हथिया पत्थर के पिकनिक स्थल पर टेकमेक इंजीनियरिंग वर्कस का वनभोज आयोजित



बेरमो। टेकमेक इंजीनियरिंग वर्कस की ओर से फुसरो स्थित हथियापथर पर वनभोज सह मिलन समारोह का आयोजन किया गया। इस अवसर पर केक काटकर नए वर्ष 2026 का स्वागत किया गया, उपस्थित लोगों ने एक दूसरे को बधाई दी। यहां सामूहिक वनभोज का लुत्त भी लोगों ने उठाया। यहां राजेश राठी ने बताया की वर्ष के पहले दिन आपस में मिलजुल कर सभी के लिए हथिया बाबा से मंगलकामना की गई। यहां मुख्य रूप से अशोक राठी, प्रेम गोयल, दामोदर दास पेड़ीवाल, मिक्की त्रैहान, छीतरमल अग्रवाल, अनिल अग्रवाल, राजेश राठी, सुरेंद्र गोयल, शिवांशु राठी, बेरमो प्रखंड वीस सूत्री उपाध्यक्ष कृष्ण चांडक, अमर चांडक, विजय अग्रवाल, प्रकाश राईका, नवीन गोयल, सुशील पेड़ीवाल, रविंद कुमार, शंभू यादव, हरकिशन अग्रवाल, वरुण राठी, बुधन रजक, सरकार दा, बलदेव रजक, पिंटू रजक, लालमोहन महतो, बंदी रजक, राजू रजक, गल्लू रजक, बिनाद कुमार, पुरन रजक, जितेंद्र साव सहित अन्य उपस्थित थे।



नये साल पर मस्ती से पहले भक्ति

पिकनिक का दिन पर भक्ति का संकल्प

छिन्नमस्तिका मंदिर में मां के दर्शन-पूजन का तांता लगा रहा, दिउड़ी मंदिर में उमड़ा आस्था का सैलाब, धनबाद के मंदिरों में विशेष पूजा

खबर मन्त्र टीम

नववर्ष 2026 के पहले ही दिन झारखंड में धार्मिक आस्था का अद्भुत नजारा देखने को मिला। आमतौर पर एक जनवरी को लोग पहाड़ों, नदियों और खूबसूरत वादियों में पिकनिक मनाने जाते हैं। बड़ी संख्या में श्रद्धालु ऐसे भी हैं, जिन्होंने कहा 'पिकनिक बाद में भी हो जायेगा, नये साल की शुरूआत मां के दर्शन से ही करेंगे'। श्रद्धालुओं के अनुसार, मां के चरणों में माथा टेककर उन्होंने नये वर्ष में सुख, शांति और सकारात्मक जीवन की कामना की है। राजधानी रांची से करीब 60 किलोमीटर दूर तमाड़ में प्राचीन कालीन मां दिउड़ी मंदिर में श्रद्धालु दर्शन करने पहुंचे। श्रद्धालुओं की भारी भीड़ को देखते हुए मंदिर प्रशासन को स्पर्श दर्शन बंद करना पड़ा। श्रद्धालुओं ने मुख्य द्वार पर ही पूजा-अर्चना कर नये साल की शुरूआत देवी मां के आशीर्वाद के साथ की।

राष्ट्रीय राजमार्ग तक पहुंची कतार

देउड़ी मंदिर में पूजा को ले कर रात 12 बजे से ही श्रद्धालुओं की लंबी कतार लगाने लगी थी। पुजारी मनोज पंडाके अनुसार आमतौर पर मंदिर के कपाट सुबह 4 बजे खुलते हैं लेकिन नववर्ष के अवसर पर रात 2 बजे ही कपाट खोल दिये गये थे। भक्तों की भीड़ मंदिर

पूजा के बाद लोगों ने उठाया पिकनिक का लुत्फ

नववर्ष 2026 के पहले दिन देश के प्रसिद्ध सिद्धपीठ स्थल मां छिन्नमस्तिका मंदिर में श्रद्धालुओं की भीड़ उमड़ पड़ी। माता का दर्शन और पूजन को लेकर भारी संख्या में भक्त पहुंचे। भक्तों की भीड़ को देखते हुए पुलिस प्रशासन की ओर से सुरक्षा के पुख्ता इंतजाम किये गये थे। पूजा के साथ-साथ लोग परिवार और दोस्तों के साथ दामोदर और भैरवी नदी के संगम के किनारे पिकनिक भी मानते देखे जा रहे हैं। सुबह 4:00 बजे मंदिर का पट खुलने के बाद सर्वप्रथम मां की पूजा-अर्चना के बाद आरती की गयी, उसके बाद से श्रद्धालुओं के आने का सिलसिला जारी है। पहले दिन न सिर्फ झारखंड से, बल्कि बिहार, पश्चिम बंगाल, ओडिशा, छत्तीसगढ़ और उत्तर प्रदेश सहित अन्य राज्यों से बड़ी संख्या में श्रद्धालु मां के दरबार में पहुंचे हैं।

पूजा के बाद पिकनिक : प्रकृति की गोद में दामोदर और भैरवी नदी के किनारे बसे मां के आंगन के आसपास विभिन्न पिकनिक स्पॉट हैं, जो यहां पहुंचने वाले श्रद्धालुओं के लिए खासा आकर्षण का केंद्र हैं। इन स्पॉटों पर दर्जनों लोग पिकनिक मनाते नजर आये। भक्तों को किसी तरह की कोई



पेरेशानी न हो इसका ख्याल रखा जा रहा है। पुलिस बल सुरक्षा के दृष्टिकोण से जगह-जगह तैनात थे।

मंदिर के वरिष्ठ पुजारी सुबोध पंडा ने बताया कि सुबह से ही भक्त माता की पूजा-अर्चना के लिए पहुंचे।

परिसर से बाहर निकलकर लाइन राष्ट्रीय राजमार्ग के सर्विस रोड तक पहुंच गयी। घंटों इंतजार के बाद भी श्रद्धालुओं के उत्साह में कोई कमी नहीं दिखी। इस मंदिर की सबसे बड़ी विशेषता यह है कि

मां दुर्गा की साढ़े तीन फुट ऊंची और 16 भुजाओं वाली प्रतिमा, जो इसे दूसरे मंदिरों से अलग बनाती है। मान्यता है कि यह मंदिर करीब 700 साल पुराना है और इसका निर्माण 12वीं से 13वीं

शताब्दी के बीच माना जाता है। यह मंदिर न सिर्फ रांची बल्कि पूरे झारखंड और देश की धार्मिक एवं सांस्कृतिक पहचान बन चुका है। मंदिर में समय-समय पर देश के बड़े नेता एवं मंत्री और भारतीय क्रिकेट



भजन, आरती और खीर का भोग

मंदिर परिसर में भजन-कीर्तन, आरती और खीर के भोग का आयोजन किया गया. रात 12 बजे से शाम तक श्रद्धालुओं की निरंतर भीड़ देखने को मिली. घंटों कतार में लगे रहने के बावजूद लोगों के चेहरे पर भक्ति और संतोष साफ झलकता रहा। श्रद्धालुओं की भारी भीड़ को देखते हुए जिला प्रशासन पूरी तरह मुस्तैद रहा. मंदिर और आसपास के इलाकों में पर्याप्त सुरक्षा बलों की तैनाती की गई, ताकि दर्शन सुचारू और सुरक्षित तरीके से पूरे हो सके। नये साल के पहले दिन मां के चरणों में आशीर्वाद लेना ही हमारे लिए सबसे बड़ी पिकनिक है। नया साल 2026 तमाड़ की धरती पर मौज-मस्ती नहीं बल्कि भक्ति, अनुशासन और आस्था के नाम रहा। मां दिउड़ी देवी के दर पर उमड़ी यह भीड़ बताती है कि आज भी सनातन परंपरा में आस्था की जड़ें उतनी ही मजबूत हैं और नए साल की सबसे पवित्र शुरूआत, मां के चरणों से ही होती है।

बाबाधाम और बासुकीनाथ में उमड़े श्रद्धालु, जलभिषेक कर मांगा आशीर्वाद

खबर मन्त्र टीम

नये साल के अवसर पर बाबा धाम में श्रद्धालु दर्शन के लिए अहले सुबह से ही बैद्यनाथ मंदिर में पहुंचते रहे। सभी ने बेहतर भविष्य के लिए भगवान भोलेनाथ की पूजा अर्चना की। वहीं मंदिर प्रबंधन की ओर से श्रद्धालुओं की सुख एवं सुविधा का ख्याल रखा गया।

वीआईपी दर्शन पर रोक

श्रद्धालु शिवलिंग का जलाभिषेक कर अच्छे भविष्य की कामना कर रहे हैं। भीड़ को देखते हुए मंदिर प्रबंधन ने वीआईपी दर्शन की 1 जनवरी तक रोक लगा दी थी। दर्शन कूपन पर रोक लगा है। मंदिर में बढ़ती भीड़ को देखते हुए सुरक्षा के पुख्ता इंतजाम थे। कई ऐसे पॉइंट्स बनाये गये हैं, जहां से श्रद्धालुओं के आने-जाने पर नजर रखी जा रही है।

एक लाख श्रद्धालु पहुंचे बाबाधाम

दूसरे राज्यों से आए श्रद्धालुओं ने कहा कि देवघर का बैद्यनाथ धाम द्वादश ज्योतिर्लिंग



के साथ-साथ माता शक्ति का भी पीठ है. श्रद्धालु प्रवीण कुमार ने बताया कि नए साल पर हर कोई बाबा बैद्यनाथ का आशीर्वाद लेकर अपने जीवन की शुरूआत करता है. इसलिए आज वह अपने परिवार के साथ बाबा बैद्यनाथ धाम पहुंचे हैं। मंदिर के तीर्थ पुरोहित बाबा अमित ने बताया कि सुबह से ही मंदिर में हजारों की

संख्या में श्रद्धालु पहुंच रहे हैं। देर शाम तक एक लाख से ज्यादा श्रद्धालुओं ने दर्शन-पूजन किया। सुबह से करीब एक किलोमीटर तक लंबी लाइन लगाकर श्रद्धालु पूजा करने के लिए अपनी बारी का इंतजार करते दिखे। इस वर्ष पिछले साल की तुलना में अत्यधिक भीड़ रही।



बासुकीनाथ भी पहुंचे हजारों श्रद्धालु

नये साल पर फौजदारी दरबार बाबा बासुकीनाथ मंदिर में श्रद्धालु आस्था के साथ मंदिर पहुंच रहे हैं। नववर्ष का शुभारंभ पूजा अर्चना से करने वाले श्रद्धालु सुबह से ही मंदिर का पट खुलने के साथ ही पूजा अर्चना के लिए उमड़े। श्रद्धालुओं की पंक्तिबद्ध तरीके से मंदिर में प्रवेश कराकर सुगमतापूर्वक पूजा अर्चना कराया जा रहा है। दूर से आने वाले श्रद्धालुओं ने नववर्ष के आगमन पर बाबा बासुकीनाथ धाम में पूजा अर्चना कर खुशी जाहिर की तथा अपने स्वजनों के सुख समृद्धि के लिए भोलेनाथ से मंगल कामना की। भीड़ नियंत्रण के लिए बासुकीनाथ प्रवेश के सभी चेक प्वाइंटों पर वरीय दंडाधिकारी के साथ-साथ पुलिस बल की तैनाती की गयी थी।



अब, झारखंड से बाहर के सैलानियों को भी लुभायेगा बाघमुंडा वाटर फॉल

सुधीर

रांची। झारखंड के गुमला जिले में स्थित आकर्षक झरना बाघमुंडा वाटर फॉल पर्यटकों के लिए हॉटस्पॉट बन गया है। नववर्ष के पहले दिन हजारों की संख्या में पर्यटक यहां पहुंचे और यहां की मनोरम वादियां और झारखंड के सबसे बेहतरीन जलप्रपात का लुत्फ उठाया। पर्यटकों की भीड़ को देखते हुए यहां सुरक्षा के पुख्ता इंतजाम किए गए थे। गुमला में स्थित आकर्षक और खूबसूरत बाघमुंडा जलप्रपात में पर्यटकों के लिए सुविधाएं बढ़ाने वाली है। जल्द ही झरने के पास कैफेटेरिया, सेल्फी जोन और वॉच टावर का निर्माण किया जायेगा, जो ट्रिस्ट को अपनी ओर खींचेगा। इसके साथ ही पार्किंग की भी पुख्ता व्यवस्था की जायेगी। यह जंगल, नदी एवं पहाड़ के बीच मौजूद प्रकृति की अद्भुत छटा है। इसके मनमोहक दृश्य सैलानियों को अपनी ओर खींचते हैं। दक्षिण कोयल नदी की इतरा कर बरती जलधारा जब पथरों के विशाल ढेर के बीच टकराती है, तो इसकी मधुर आवाज कानों को सुकून देती है। पहाड़ों से टकराने



के लिए नदी का पानी तीन दिशाओं में बहता है। इसी वजह से यह खूबसूरत पर्यटन स्थल पिकनिक स्पॉट के रूप में विख्यात है। बाघमुंडा जलप्रपात के प्रति सैलानियों के बढ़ते आकर्षण को देखते हुए गुमला पर्यटन विभाग ने इसके विकास की योजना तैयार की है। **कैसे पड़ा बाघमुंडा नाम :** बाघमुंडा जलप्रपात कोयल नदी के पथरों के विशाल ढेर के बीच सात धाराओं में परिवर्तित करते तीन अलग-अलग दिशाओं में बहती है। पथर के इस विशाल ढेर के बीच एक पथर जो कि बाघ के सिर के आकार का है। जिससे टकराकर पानी नदी में गिरती है। इसी कारण

इस जलप्रपात का नाम बाघमुंडा पड़ा। टूरिज्म विभाग की भी इस पर विशेष नजर है। बाघमुंडा में पर्यटकों की सुविधा के अनुसार काम होगा। चूंकि, यह गुमला जिले के सबसे महत्वपूर्ण पर्यटक स्थलों में से एक है। यही कारण है कि बाघमुंडा के विकास पर टूरिज्म विभाग की विशेष नजर है। बाघमुंडा जलप्रपात का मनमोहक दृश्य इस मनमोहक पर्यटन स्थल पर वॉच टावर बनाने की भी तैयारी हो रही है। इसके लिए जगह चुन लिया गया है। सैलानी वॉच टावर से बाघमुंडा जलप्रपात के मनोरम दृश्य व आसपास के जंगलों की खूबसूरती को देख

सैलानियों को आकर्षित करने के लिए यहां बनेगा कैफेटेरिया, सेल्फी जोन और वॉच टावर

बरसात में दिखता है अदभूत नजारा

बाघमुंडा की नदी की तेज धारा व तीन दिशाओं से बहने वाले पानी का अदभुत नजारा सिर्फ बरसात में दिखता है। लेकिन, इस जगह की जो बनावट है। यह लोगों को पूरे साल अपनी ओर खींचती है। यह एक बड़ा कारण है कि गर्मी, सर्दी और बारिश, मौसम वाहे कोई भी हो। यहां सालों भर सैलानियों की भीड़ रहती है। हालांकि, यह पिकनिक स्पॉट भौतिक सुख सुविधाओं से वंचित है। इतना ही नहीं इसके प्रवेश द्वार पर स्थित प्राचीन शिव मंदिर, राह में स्थित महादेव कोना एवं पास में स्थित धनसिंह टोला जलाशय को जोड़ दें, तो बहने वाले गोल्डन ट्राइंगल का आकर्षण इसे स्वतः विश्व स्तरीय पर्यटन स्थल बनाने का बोध करने लगता है।

सकेगे। इसके साथ ही बाघमुंडा जलप्रपात में उतरने वाली सीढ़ी में रेलिंग का निर्माण किया जायेगा। अभी सीढ़ी में रेलिंग नहीं होने के कारण पर्यटकों को पेरेशानी व असुरक्षा महसूस होती है। इसलिए प्रशासन ने पर्यटकों की सुरक्षा के लिए सीढ़ी में रेलिंग बनाने की भी योजना तैयार की है।

प्रकाशित
निश्चित सफलता के लिए अवश्य पढ़ें!
Class - XII
झारखंड अधिविद्य परिषद्, रांची द्वारा आयोजित
झारखण्ड इंटरमीडिएट बोर्ड परीक्षा - 2026 के लिए
JCERT द्वारा जारी मॉडल प्रश्न-पत्र पर पूर्णतः आधारित
वर्मा प्रेस प्राइम लिमिटेड, रांची द्वारा

Verma's
वर्मा गेस
2026
हिन्दी (कोर)
प्रति विषय
₹ 55 मात्र

मिलते-खुलते नाम वाली नकली पुस्तकों से सावधान!
कृपया पुस्तक की Cover पर VERMA PRESS PVT. LTD. का Hologram, Logo और Address देखकर ही पुस्तक खरीएं।
VERMA PRESS PVT. LTD.
4, B. G. STREET, THARPAKHNA
RANCHI (JHARKHAND) - 834 001
100% सकारात्मक
के लिए अवश्य पढ़ें!

आप सभी देव तुल्य झारखंड वासियों को नववर्ष की बहुत बहुत बधाई एवं शुभकामनाएं!

अमित मुंडा
भावी पार्षद प्रत्याशी वार्ड नं 04